


1953 г.

БОЖЫМ ШЛЯХАМ

ДВУМЕСЯЧНЫ ЧАСАПІС БЕЛАРУСКАЕ РЭЛІГІЙНАЕ ДУМКІ

ЗЬ М Е С Т

а. Я. Тардэвіч - Уцелаўленьне Сына Богага	1
Малітва Сьвяцейшага Айца Пія XII у Марыйскім Годзе	3
А. Надсон — Пачатак Марыйскага Году ў Рыме	3
а. Л. Гаронка - - Старонкі з крыжовае дарогі Каталіцкае Царквы на Беларусі (Працяг)	5
Я. Сурвіла - Аб уплыве хрысьціянства на беларускія абычай-выя і пісанья правы (Працяг)	11
На рэлігійнай ніве	13
Беларуская хроніка	14
Бібліяграфія	16



BOŻYM ŚLACHAM
(SUR LA VOIE DIVINE)

BULLETIN RELIGIEUX BIELORUSSIEN BIMESTRIEL
Année VII. N° 57 Novembre-Décembre 1953
51, rue des Sts-Pères — PARIS - VI°

Перадплата «Божым Шляхам» на 1954 г.

	За адзін нумар	На год
Францыя	60 фр.	350 фр.
Англія	1 ш. 10 пэн.	8 шыл.
Аргентына	2 пэз.	10 пэз.
Аўстралія	2 ш.	10 шыл.
З. Ш. А.	20 цэн.	1 дал.
Бэльгія	8 б. фр.	50 б. фр.
Данія	1 д. кар.	6 д. кар.
Канада	20 цэн.	1 дал. 20 ц.
Нямеччына	80 пф.	5 н. м.
Швэцыя	1 ш. кар.	6 ш. кар.

Грэшы слаць на адрасы:

У ФРАНЦЫІ:

Chèque Postale : Paris c. 6287 44
R. P. Horosko Leo 95, rue de Sèvres,
PARIS VI^e.

У АНГЛІІ:

Rev. dr. C. Sipovic, Marian House, Holden
Avenue, LONDON N. 12.

У АРГЭНТЫНЕ:

Asociacion Bielorusa en la Argentina C. Co-
ronel Sayos 2981.
4, de Junio, Buenos Aires.

У АЎСТРАЛІІ:

Mr. Jackievicz Donat, 60, Fisher Str.
East BRISBANE. Q-ld.

У БЭЛЬГІІ:

Mr. Borysevic Vasil, 19, Place Hoover,
LOUVAIN.

У НЯМЕЧЧЫНЕ:

Dechant Michael Moskalik. Konto, N° 135259,
P. Sch. A. Hannover.
in Goslar,

СЭЛЕТА ПРЫСЛАНА ў РЕДАКЦЫЮ

У форме вымены наступныя газеты і часопісы:

Аб'яднаньне Нр. Нр. 1, 2.
Абежнік БІНІМ Нр. 1.
Бацькаўшчына Нр. Нр. 1-49.
Беларус Нр. Нр. 1-21.
Беларускі Голас Нр. Нр. 2, 3.
Беларускі Патрыёт Нр. Нр. 1-9.
Беларуская Трыбуна Нр. 1-2.
Беларускі Эмігрант Нр. Нр. 1-8.
Беларускія Весткі Нр. 2.
Бюлетэнь Зл. Кам. у Кл. Нр. 5.
Бюлетэнь Б.-Ам. Адз. у Ч. Нр. Нр. 1, 2.
Веда Нр. Нр. 3-6.
Віні Нр. Нр. 2-4.
Запісы БІНІМ Нр. Нр. 3, 4.
Інформ. Бюлет. СББ Нр. Нр. 17, 18.
Інформ. Бюлет. Гал. Шт. БВР Нр. Нр. 12, 18, 19.
Качаскі Нр. Нр. 10-18.

Лістак к Беларусам Нр. 1.

Лучнік Нр. Нр. 13-17.

Маладзь Нр. Нр. 30, 31.

Наперад Нр. Нр. 24, 25.

Незалежная Беларусь Нр. Нр. 1-7

Прамень Нр. Нр. 1, 2.

Сіла веры Нр. 6.

Шарсьен Нр. Нр. 5-11.

Шматпакутная Нр. 2.

Ruñ Nr. Nr. 4, 5.

Syndykalnyja vieski Nr. Nr. 1-5.

Znić Nr. Nr. 22-25.

Вістник Нр. Нр. 1-23.

Вісті Нр. Нр. 1-11.

Голос Христа Чоловік любия Нр. Нр. 67-73.

Канадзійскі Ранок Нр. Нр. 760-786.

Логос Т. III і Т. IV.

Мы і світ Нр. Нр. 9-11.

Народне слова Нр. Нр. 1-44.

Україна Нр. 7.

Українець — Час. Нр. Нр. 1-48.

Шлях Нр. Нр. 2-48.

Слідамі малої святой Нр. Нр. 21-23.

Россия и вселенская Церковь Нр. Нр. 2-6.

Idziemy Nr. Nr. 17-24.

Oriente Cristiano Nr. Nr. I-II.

Vers l'Unité chrétienne Nr. Nr. 19-57.

L'Observateur catholique Nr. Nr. 79-97.

Knygy Lentyna Nr. Nr. 1-8.

Katholischer Digest Nr. Nr. I-II.

S.I.C.O. Nr. Nr. 151-161.

A.B.N. Correspondance Nr. Nr. 1-12.

Newsletter from behind the iron curtain Nr.
Nr. 311-359.

КНИГІ, ПРЫСЛАНЫЯ СЭЛЕТА ў РЕДАКЦЫЮ

Каваль Пракоп, Беларусь у датах, ліках і фак-
тах. Выд. «Маладзі» Парыж 1953, ф. 4", стар. 108.

Клунішкі У., Першыя крокі. Ратат. выд. Згурт.
Бел. Патр. 1953. ф. 4", стар. 14.

Колас Якуб, Новая Земля (Паэма). Выд. «Бань-
каўшчыны». Мюнхэн 1952. ф. 8", стар. 246.

Куліковіч Мікола, Беларуская музыка. Кароткі
нарыс гісторыі беларускага музычнага мастацтва.
Выд. БІНІМ. Нью Ёрк 1953, ф. 8", стар. 64.

Купала Янка, Тутэйшыя. Трагічна-сымвалічная
спэны ў 4-х дзеях. Выд. «Банькаўшчыны». Мюн-
хэн 1953, ф. 8", стар. 83.

Купала Янка, Раськіданае гняздо. Драма ў 5-ёх
дзеях. Выд. «Банькаўшчыны». Мюнхэн 1953.
ф. 8", стар. 58.

Лебяга Тодар, Загубленае жыццё. Драма ў
3-х дзеях. Рататар. выд. ЗБМ. Монтрэаль 1952,
ф. 8", стар. 40.

Мрый Андрэй, Запіскі Самсона Самасуя. Апо-
весьць. Выд. «Банькаўшчыны». Мюнхэн 1953
ф. 8", стар. 88.

Панькоў М., Паказьнік беларускіх выданьняў
на чужыне за 1945-50 г. г. Выд. Кр. НТІС. Нью
Ёрк 1952, ф. 8", стар. 64.

(Працяг на трэцяй стар. вокладкі)

Уцелаўленьне Сына Божага

Гэта Тайна, у сілу якое другая Асоба Найсвятэйшае Тройцы — Сын Божы, стаўся чалавекам, іспотна злучыўся з людзкою натурай ува ўсім, акрамя граху, няведання, спагудаў, або пацягу да іх. Гэтая праўда сьвятое веры належыць да тых надпрыродных праўдаў аб якіх даведваемся толькі ў сілу Божага аб'яўленьня.

Першы раз аб'явіў Бог людзям, што гэтая Тайна станецца, тады-ж, калі пасыла першароднага граху накладаў на людзей пакараньне; тады адначасна Бог абяцаў паслаць людзям Збавіцеля. Але прайшлі доўгія стагодзьдзі, пакуль збылося Божае абяцаньне і Слова сталася целам і прабывала між намі. У часе тых доўгіх стагодзьдзяў чаканьня Бог некалькі разоў паўтараў у больш яснай форме сваю абяцанку праз вусны прарокаў, і прадказаньні прарокаў падтрымоўвалі веру ў людзей ня толькі між выбранага калісь жыдоўскага народу, але і сярод паганскіх народаў. Абяцаньні аб прыходзе Збавіцеля і прароцтвы аб Мэсіі дзіўным чынам прапляралі ў міталёгію, а нават у творы некаторых старых пісьменьнікаў. Паганскі паэт Віргілій успамінаў аб прыходзе Збавіцеля ў сваіх Эклёгах.

І вось калі надыйшла поўнасьць часу, паслаў нам Бог свайго Адзінароднага Сына... (Гал. IV, 4). Праз поўнасьць часу тут трэба разумець бег усяе гісторыі людзтва, скіраванае да прыходу Збавіцеля. Калі былі выкананы ўсе ўмовы і калі быў падрыхтаваны шлях, тады і зьдзейсьніў Бог сваё абяцаньне. А ўмоваў тых было шмат! Найперш трэба было, каб людзтва пазнала, што няма іншага збаўленьня, акрамя таго, якое сам Бог дасць. І такі голас, полас безнадзейнасьці ў збаўленьне людзкімі і прыроднымі сіламі, рашуча пачуўся якраз тады, калі мела зьдзейсьніцца Тайна ўчалавечаньня Сына Божага. Гэта быў час, калі вялікая Рымская імперыя абыймала блізка ўвесь тагачасны цывілізаваны сьвет. У імперыі было шмат усяго; матэрыяльных прадуктаў і культурных здабыткаў хапала аж занадта. каб задаволіць чалавека, аднак людзей нічога не здавальняла; усюды панавала безнадзейнасьць і поўны маральны і духоўны ўпадак. Тагачасныя рымскія філязофы даходзілі да роспачы і казалі: найгоршаю бядою для чалавека, гэта яму зьявіцца на сьвет, а найвялікшым шчасьцем для яго — умер-

ці якнайхутчэй! Але ў вялічэзнай Рымскай імперыі было нябывалае да гэтага часу скупленьне шматлікіх народаў, адбывалася жывая вымена думак, а да таго ўсяго добра наладжаныя рымскія дарогі і шляхі зносін стваралі магчымасьць хуткага распаўсюджаньня новых ідэяў па ўсіх закутках імперыі. Вось-жа былі адчынены дзверы ў сьвет і бязьмежныя шляхі чакалі, калі на іх зьявяцца апосталы — носьбіты Эвангелья. Тагачаснае жыцьцё грамадзян неабсяжнае Рымскае імперыі як у маральным сэнсе, так і ў духоўным; як у сямейным, так і ў грамадзкім — вымагала безадкладнай перамены ў сваім ходзе. Або сьмерць, або жыцьцё, іншага выхаду ўжо ня было!

І вось тады «Анёл Габрыэль быў пасланы ад Бога ў горад галілейскі называны Назарэтам, к дзеве, заручанай мужу, іменем Язэп з дому Давідавага; імя-ж дзевы — Марыя. Анёл, увайшоўшы да яе, сказаў: Радуйся, поўная ласкі! Господ з табою; багаслаўлёная ты між жанчынаў. Яна-ж, як пачула, занепакоілася ад слоў яго, і разважала, што-б гэта было за прывітаньне такое. І сказаў ёй анёл: Ня бойся, Марыя, бо ты знайшла ласку ў Бога. І вось зачнеш у лоне і народзіш Сына, і назавеш яго імя: Ісус. Ён будзе вялікі і Сынам Усявышняга назавецца і дасьць Яму Госпад Бог пасад Давіда, бацькі Яго; і будзе валадарыць над домам Якуба на векі, і валадарству Яго ня будзе канца. Марыя-ж сказала: Як гэта станецца, калі я мужа ня знаю? І адказаў ёй анёл у адказ: Дух Сьвяты найдзе на цябе, і сіла ўсявышняга ахіне цябе, таму й тое што народзіцца Сьвятое назавецца Сынам Божым» (Лук. 1, 26-35). У гэтым мамэнце, у невялічкім палестынскім глухім гарадку, у беднай хаціне, на якую ніхто не звяртаў асаблівае ўвагі — там вырашалася доля сьвету. Дзіўныя Божыя пляны! Гэтая доля ўзложена на сумленьне сьціплае, простае і нікому ня веламае дзяўчыны, Марыі — што яна адкажа на словы анёла? І яна ў сьвятой пакоры прамовіла: «Вось я слуга Госпада, хай мне будзе паводля твайго слова (Лук. 1, 38). Гэта быў мамэнт, калі гісторыя сьвету ступіла на новы шлях. На той шлях, на якім рыхтаваўся мост, што меў злучыць землю і неба, разарваныя непраходнай прорвай пасыла ўпадку ў грэх нашых прабацькоў.

Збавіцель сьвету стаўся сапраўднасьцю. Божая веліч і маestat, абражаныя людзкімі грахамі, будуць мець справядлівае задосыцьучыненне — станецца яно на Галгоце.

Вось таму так урачыста ўсе нябесныя сілы віталі прыход на сьвет у Бэтлееме Ісуса Хрыста; нязылічаныя анельскія хоры пялі цудоўную песню: «Слава на вышніх Богу, а на зямлі мір людзям добрае волі» (Лук. 2, 13).

Ад таго часу, ці хто гэтага хоча, ці ня хоча, але гісторыя людзтва стаецца ўсцяж накіраванай да Хрыста. Ад калі Слова сталася цэлам, усё, усё на сьвеце імкнецца да Яго, але ня так, як у Старым Запавеце падрыхтаўчым чынам да Яго прыходу, а ўжо як да ўцелаўлёнага Бога, да Бога-чалавека. Аднойчы, калі фарысэі прасілі Хрыста, каб забараніў сваім вучням праслаўляць Яго Імя, дык Ён ім адказаў: «Калі яны змоўкнуць, дык каменні загалосаць» (Лук. XIX, 40). І так сапраўды было, ёсьць і будзе да канца сьвету! Богачалавека ўжо ніхто ня ў сілах зацьміць, ня прызнаць, жыць быццам яго зусім ня было... гэта немагчыма, бо Божэе Слова сталася цэлам і жыло між людзьмі толькі нейкі час, гэта праўда, але Эўхарыстычны Хрыстос астаўся між намі назаўсёды...

І сапраўды, калі крыху глыбей разважым усё тое, што нам падказвае розум і што нам ставіць перад вачыма Божэе Аб'яўленьне, а перадусім, калі прыгледземся да ходу гісторыі і асабліва гісторыі Царквы, дык усюды зможам выявіць прысутнасьць Хрыста ў сьвеце між усіх пластоў людзтва, як прыхільных Яму, любячых Яго, так і між тых, што стараюцца ня прызнаваць Яго і ненавідзяць Яго. Усе яны, тым ці іншым спосабам, сьведчаць аб прысутнасьці між людзей Уцелаўлёнага Бога. Як нельга любіць таго, каго няма зусім, так і нельга ненавідзець няіснуючага. Пра роцтвы Хрыста пад сымбалам галосячых каменяў споўніліся, спаўняюцца і будуць спаўняцца аж да канца сьвету.

Бог выканаў верна свае абяцаньні і ўсё зрабіў, каб людзі маглі асягнуць вечнае ішчасьце. Цяпер шлях да неба адчынены кожнаму, але кожны мусіць сам дабравольна йсьці па ім, бо Бог да сябе сіламоц ня цягне нікога. Ён хоча, каб людзі самі выказалі сваю свабодную волю ў імкненьні да Яго і цяпер абавязкам кожнага хрысьціяніна ёсьць і самому йсьці і ўсіх іншых вясці да Бога дарогай праўды, любові і шчырага жыцьця. Калі хто гэтага ня робіць, не зьяўляецца сапраўдным хрысьціянінам. Ня йсьці шляхам, паказаным Хрыстом; ня жыць Хрыстовым жыцьцём, не старацца вясці сьвету да Хрыста — гэта пярэчыць самой сутнасьці хрысьціянства і самому характару хрысьціяніна. Як сам Хрыстос кажа: ня можна служыць двом паном (Мат. VI, 24). Ня можна быць з Хрыстом праз прасьвяту, быць апанутым унутрана Ягонай істотай праз хрыш-

чыныне, і адначасна ня быць з Ім ува ўсіх Ягоных інтарэсах для перараджэньня чалавечтва і збаўленьня гэтага-ж чалавечтва — гэта дзьве супярэчнасьці! Нажаль на працягу доўгіх стагодзьдзяў хрысьціяне часта жылі гэтай супярэчнасьцю. Таму гэтак дрэнна сягоньня ўва ўсім сьвеце!

Толькі гутарыць аб Хрысьце; час-ад часу ўсмапінаць аб Ім праз прывычку — гэта нішто. Трэба йсьці да Хрыста ўсім сваім жыцьцём. А дарога да Хрыста, гэта дарога збаўленьня ўсяго сьвету і яна значыцца сонечна яснымі цнотамі: верай, надзеяй і любоўю.

Перш-на-перш трэба чалавеку глыбокае і непакіснае веры ўва ўсе аб'яўленыя праўды. Бяз веры нічога ня зробім, бо без яе ўсе Тайны хрысьціянства будуць для нас малазначнымі. «Бяз веры немагчыма падабацца Богу» (Жыд. 11, 6). кажа ап. Павал. Толькі моцная і жывая надпрыродная вера можа быць важным дзейнікам у адраджэньні людзтва. А бяз надпрыроднае веры ў грамадстве зьяўляецца жудасны тэрор, як гэта можна бачыць на кожным кроку ў тых дзяржавах, дзе да ўлады дарваліся бязбожнікі.

Поруч з верай павінна йсьці надзея. Дзе няма надзеі, там няма жыцьця, там ужо сьмерць распасцірае сваё валаданьне. Надзея імкнецца да Праўды, паказанае сьвятлом сьвятое веры — да Праўды неасягальнае бяз Божай помачы, але здзейсьніванае пры помачы ўцелаўлёнага Сына Божага.

Але найбольш магутным дзейнікам у адраджэньні сьвету ёсьць любоў. Яна заўсёды была ёсьць і будзе живою лучнасьцю між хрысьціянінам і Хрыстом, а так-жа ўзаемным лучнікам між хрысьціянамі. Хрысьціянская любоў — гэта тая сіла, без якое ў надпрыродным сьвеце нічога не асягальнае. Апостал Павал так характарызуе хрысьціянскую любоў: «Калі-б я гаварыў людзкімі мовамі і анельскімі, а любові ня меў, то я медзь зьвінячая і цымбалы гудзячыя. Калі-б я меў дар прароцтва і ведаў усе тайны, і меў ўсякае пазнаньне, і меў усю веру, так што мог-бы і горы перастаўляць, а любові ня меў, то я нішто. І калі-б я раздаў усю маемасьць, і аддаў маё цела на спаленьне, а любові ня меў, то мне усё гэта ня прышло-б на карысьць» (I Кар. XIII, 1-3).

Вера, надзея, любоў — гэтыя багаслоўскія цноты зьяўляюцца для хрысьціяніна, як і для ўсяго сьвету, асноваю для адраджэньня людзтва. Яны даны нам загадам і прыкладам уцелаўлёнага Сына Божага і таму іх неабходна практыкаваць з тою шчырасьцю, з якою гэтага хоча Сам Боскі Настаўнік. Розум асьвечаны верай, перакананьне пранятае надзеяй і сэрца агрэтае любоўю — вось шлях нашага жыцьця. Гэта адзіны шлях да нашага грамадзкага і асабістага адраджэньня і збаўленьня нашых душ.

а. Я. Тарасвіч.

Малітва да Непарочнае Дзева Марыі ў Марыйскім годзе Улажыў Сьвяцейшы Айцец Піі XII

О Марыя, непарочная Маці Ісуса і наша Маці, захопленыя зьяўленьем Твае нябеснае красы і пранятых сучасным непакоем. Мы імкнёмся ў Твае абыймы, маючы пэўнасьць, што ў Тваім любячым сэрцы знойдзем заспакаеньне нашых шчырых жаданьняў і захарону перад бурамі, якія налягаюць на нас з усіх бакоў.

Мы прыгноблены нашымі прахамі і ўпадаем пад цяжарам нязьмернае бядоты, аднак мы падзіўляем і выхваляем бязьмежнае багацьце найвышэйшых дараў, якімі напоўніў Цябе Бог больш чым каго юлечы з чыстых сатварэньняў ад першае хвіліны Твайго запачатка аж да таго дня, калі Цябе ўзуў на неба і ўкаранаваў на Валадарку сьвету.

О крыштальначыстая крыніца веры, заспакой, смагу нашага духа вечнымі праўдамі; о духмяная лілея сьвятасьці, напоўні нашае сэрца Тваім нябесным пахам; о пераможніца над злом і сьмерцю, натхні нас глыбокім абрыджаньнем да граху, які робіць душу агіднаю Богу і нявольніцаю пекла!



Пачуй любая Маці, крык ратунку, які ў гэтым, прысьвячаным Табе Годзе, уздымаецца да Цябе з сэрца кожнага верніка. Зглянься на нашыя балючыя раны. Зьмяні сэрцы злых; асушы сьлёзы ўдручаных і прыгнобленых; папеш бедных і малых; згасі нянавісьць; захавай у моладзі цьвет чыстасьці; барані Сьвятую Царкву; зрабі, каб усе адчулі заахвоту да хрысьціянскае дабраты. У Тваім імені, вядгульце якога сугучна разьлягаецца на небе, павінны ўсе людзі пачуваць сябе братамі, а народы — сябрамі аднае зьлікае сям'і, над якой зьязла-б сонца сапраўднага ўсеагульнага міру.

Прыймі о салодкая Маці, нашы пакорныя малітвы і здабудзь нам перадусім мягчымасьць, каб аднаго дня нам было дазволена падзяліць з Табою вечнае шчасьце і перад пасадам Найвышэйшага паўгараць той гымн, што сёньня разьлягаецца на зямлі ў пахвале перад Тваімі аўтарамі: Ты ўся прыгожая. Марыя! Ты ёсьць слава, радасьць і гонар нашага народу! Аман.

Пачатак Марыйскага году ў Рыме

«Няхай живе непарочная Дзева!» — гэтым магутным клічам рымляне віталі сёлета 8-га сьнежня пачатак Марыйскага Году. Гэтым клічам, які вырываўся з сотняў тысяч грудзей, яны выказвалі свае найглыбейшыя пачуцьці любові і адданасьці да Нябеснае Маці.

Марыйскі Год — гэта Год вялікіх ласкаў і надзеяў. У часе, калі ўваець сьвет стаіць перад адною з найбольшых катастрофаў у гісторыі чалавечтва, хрысьціяне з асаблівай шчырасьцю аддаюцца пад апеку Тае, аб якой сыпяваецца ў цэрквах, што Яна ёсьць «заступніцтва хрысьціян непасаромленае, хадайніца да Стварыцеля незапярэчная». І мы верым, што Яна, як добрая Мэці, не пакіне сваіх верных дзетак і выбавіць іх ад няшчасця.

Сьвяткаваньне пачатку Марыйскага Году ў Рыме адбылося з асаблівай велічнасьцю. Цэнтрам усіх урачыстасьцяў была базыліка т. зв. Сьвятое Марыі Большае — гэта найстарэйшая ў сьвеце царква ў чэсьць Багародзіцы, пабудаваная папаю Лібэрыям у 4-м стаг. Ужо тыдзень перад сьвятам Непарочнага Зачацьця кожны вечар там адбыва-

ліся багаслужэньні з удзелам сьвятароў і сэмінарыстаў розных нацыянальнасьцяў. Вечарам 7-га сьнежня, гэта значыць напярэдадні сьвята, служылі сьвятары і сэмінарысты з усходніх калегіяў: абісьнскае, грэцкае, мароніскае, расейскае, румыскае, сірыйскае і украінскае. Багаслаўенства Найсьвяцейшымі Дарамі адправіў Я. Эм. кардынал Піцардо ў асысьце шматлікіх япіскапаў і высокіх дастойнікаў розных абрадаў. Я меў гонар прысутнічаць разам з іншымі студэнтамі з розных калегіяў на гэтай урачыстасьці. Зрабіла яна на ўсіх незацэртае ўражэньне. Аднак мне было крыху сумна, бо халеся-б, каб бачыць тут сэмінарыстаў з беларускае калегіі.

Урачыстасьць скончылася позна і хоць усе былі змучаныя, але радасныя. Назаўтра раніцай ува ўсіх рымскіх цэрквах Службы Божыя правіліся з асаблівым уздымам. Старая царква сьв. Атаназія пры грэцкай калегіі ў гэты дзень зьязла ўсёю тою веліччу, якую можа даць бізантыйскі абрад. Самая царква ёсьць адною з тых рымскіх цэркваў, што мае шмат успамінаў, зьвязаных з гісторыяю Беларусі. Тут некалі ў 1595 годзе япі-

скапы Пацей і Тэрлецкі, пасля прысягі вернасці намесніку ап.Пятра,служылі ўрачыста архірэйскую Літургію. Тут потым маліліся і адпраўлялі багаслужэнне Руцкі, Корсак, Календа, Падбярэскі і шмат іншых беларускіх рэлігійных дзеячоў і змагароў за царкоўную еднасць. У 1867 г. гэтая царква была цэнтрам урачыстасцяў звязаных з кананізацыяй сьв. Ёзафата. Дык ня дзіва тады, калі ў гэтай сьвятыні гучэлі словы канона: «... прыгноблены шматлікімі напасыямі, да Цябе (Багародзіца)-прыбгаю, ратунку шукаючы»—мае думкі звярнуліся да Багародзіцы з гарачай малітвай: «Найсвяцейшая Дзева, наша Нябесная Маці, калі-ж мы зможам зноў Цябе славіць у вольнай Беларусі...»

Пасля заканчэння багаслужэння ў царкве, ўся калегія выбіраецца на Пяшца дзі Спанія, дзе адбываюцца іншыя ўрачыстасці на чэсьць Багародзіцы. Сто гадоў таму папа Пій IX паставіў на гэтым пляцы калённую з статуяй Багародзіцы. Ад таго часу кожны год у сьвята Непарочнага Зачацця рымляне прыходзяць туды, каб злажыць Нябеснай Валадарцы дар з кветак. Сёння гэтая традыцыйная «кветачная пашана» адбываецца больш урачыста чым заўсёды. Тысячы людзей розных нацыяў, расаў і ўзростаў запаўняюць пляц; кожны нясе букет, або вянок у руках; ідуць паадзіночна, ідуць і цэлыя працэсіі, сьпяваючы кожны сваёю роднаю моваю гімны на чэсьць Багародзіцы.

Раптам нехта з супраціўнага кутка пляцу выпускае чараду галубоў. Путшкі, спуджаныя вялікім натаўпам, спачатку падаюцца ў бок, але пасля, быццам раздумаўшыся, вяртаюцца да калёны і робяць навокал статуі Багародзіцы адзін крут, другі, трэці... Увесь народ у захвалены. Нехта крыкнуў: «Viva l'Immacolata!» (Хай жыве Непарочная!).Тысячы грудзей адразу падхопліваюць гэты кліч і ён магутным рэхам разьлягаецца амаль па ўсім горадзе.

А тымчасам людзі ўсё йдуць ды йдуць бесканечным гужам і складаюць свой прыгожы дар на падножжы калёны; з кветак вырастае цэлая чараўна красачная гара...

Найбольшая ўрачыстасць гэтага дня адбываецца па пайдні. А 4-ай гадз. Сьвяцейшы Айцец Пій ХІІ выехаў з Ватыкану, каб асабіста распапаць Марыйскі Год у базыліцы сьв. Марыі Большай. Перад гэтым аднак, ён загадаў удзельнічаць у тым усенародным ушанаванню Багародзіцы і злажыць свой вянок кветак перад Яе статуяй на Гішпанскім пляцы і туды накіраваўся ягоны самаход з суправаджэннем. На пляцы ён выйшаў з самаходу, палажыў свой вянок на гору кветак і, стаўшы на калені, маліўся некалькі хвілін. Пасля малітвы ён прывітаўся з бурмістрам Рыму і прадстаўнікамі ўраду, якія яго тут спатыкалі і пасля паехаў далей у базыліку сьв. Марыі Большай.

Я стаяў недалёка ад калёны і бачыў зблізка ўвесь гэты кароткі, але як-жа глыбокі змест абразок. Ня трэба хіба казаць, што ён пакінуў незабыўнае ўражэнне. Навокал тысячы людзей і на пляцы лунае гучнае: «Viva il Papa», «Viva l'Immacolata!» сярод гэтага мора людзей адна постаць у белым на каленях, затопленая ў малітве. Нельга было адарваць зору ад аблічча Сьвяцейшага Айца. Гэтае худое і паважнае аблічча зьяла нявымоўнай дабратаю, якое я яшчэ ня бачыў ні ў кога, яно прыцягала мяне быццам магніт.

Пасля аездзы Сьвяцейшага Айца, я разам з двума сябрамі грэкамі, пастанаўляем дабрацца да базылікі сьв. Марыі Большай. Аднак выявілася, што гэтую пастанову ня лёгка выканаць. Нармальна можна было-б туды дайсці за якіх 20 мінут, але ў гэты дзень усе вуліцы ў тым кірунку былі папросту запоўнены людзкою масаю. Дык плянуем ісці бочнымі вулічкамі. Сьпяшымо як толькі можам. Нарэшце спацеўшыя даходзім да мэты і ўжо бачым перад сабою купал базылікі, асьветлены тысячамі электрычных лямпак, але... дабрацца нават да фронту базылікі няма найменшае магчымасці, бо і пляц перад базылікай і прылягаючыя вуліцы заграбаваныя людзьмі. Прыходзіцца здаволіцца тым, што праціскаемся як мага бліжэй да дарогі, якою будзе вяртацца назад Сьвяцейшы Айцец. Праз мэгафон можна сачыць за багаслужэннем. Вось уканны разьлягаюцца словы малітвы Сьвяцейшага Айца да Непарочнае Дзевы. Усе слухаюць уважна. Пасля малітвы ўсе пачынаюць сьпяваць гімн на чэсьць Багародзіцы — магутны гэты сьпеў у выкананьні нязылічанага натаўпу. Раптам перад базылікай разьлягаецца кліч: «Viva il Papa!» Гэта Сьвяцейшы Айцец выходзіць на балькон даць багаславенне «Urbi et Orbi» (Гораду і сьвету). Праз некалькі хвілін зноў разьлягаецца той самы кліч. Пасля багаслужэння Сьвяцейшы Айцец выходзіць з базылікі і зьбіраецца ў адваротную дарогу ў Ватыкан. Праз колікі хвілін каля нас праехала аўта, а з яго акна відаць добрае і так уісім дарагое аблічча і рука, узнятая да багаславеньня...

Позна ўжо. Вяртаемся дамоў, а падарозе спатыкаем нязылічаныя групы людзей, сьпяваючых гімны на чэсьць Прачыстае. Усе цэрквы ярка асьветлены і поўныя народу. На Гішпанскім пляцы ўсё яшчэ складаюць Найсьвяцейшай Дзеве «кветачную пашану»...

Позна вечарам, перад сном выходжу на тэрасу грэшкае калегіі, каб яшчэ раз глянуць на Рым. Усюды супакой і цішыня. Насупраць уносіцца магутны купал сьв. Пятра, а на лева ад яго зарысоўваюцца ў начным суценьню сілуэты некалькі большых будынкаў, больш нічога ня можна адрозьніць. Вечны Горад сьпіць. Толькі на ўскраю

Старонкі з крыжовае дарогі Каталіцкае Царквы на Беларусі

(Працяг).

НА САЛОЎКАХ

У маліцвенным настроі 30 дзён мінула вельмі хутка і на заканчэньне рэкалекцыяў уладыка Балеслаў прыняў пастанову: аддаць сябе поўнасьцю Богу. У адзін момэнт стала на душы лёгка і нават радасна. Нэрвы пачалі супакойвацца і вартуныкі дзівіліся, адкуль у зьняволенага, не зважаючы на ўвесь турэмны савецкі жах, можа зьявіцца радасны настрой? Бог адзін ведае чаму, але ад таго часу і дапросамі ня мучылі, выклікалі толькі адзін раз і, канчаткова пераканаўшыся, што нельга знайсці ніякіх прычын, каб правесці хоць які колечы суд, прыгаварылі завочна пастановаю ГПУ на тры гады ў Салавецкі лягэр і аб гэтым паведамілі на самым зборным пункце, дзе ўжо было сабрана шмат зьняволеных, прызначаных да высылкі ў розныя лягэры.

Па дарозе ў Салоўкі эшалон на кароткі час затрымаўся ў Ленінградзе. Тамтэйшыя вернікі даведаўшыся, што між ссыльнымі знаходзіцца біскуп Слосканс, прынеслі яму крыху харчоў; нават ланіградскі каталіцкі біскуп Антоні Малецкі змог дабіцца пабачаньня і пагутарыць, зразумеўшы, праз краты.

Прыехаўшы на Салавецкі перасыльны пункт, усе зьняволеныя мусілі распацаць сваё «новае жыццё» новымі мукамі; усіх зьняможаных доўгаю дарогаю мучылі каля трох галзін і муштравалі крычаць гурмам, прынятыя ў лягэры прывітаньні, потым патналі ў барак але барак быў перапоўнены. Канваіры доўга не цэрэмонячыся закамандавалі: «На рабры!» Мейсца падвоілася і хапіла для новых, праўда цяпер ляжалі ўсе, як селядцы ў бочцы. Атмасфэра ў бараку была здушаная і смуродная. Часта ўначы рабілі трывогу, выганялі ўсіх на двор з рэчамі і па якіх васьмі мінутах заганылі ўсіх назад у барак.

У перасыльным пункце было нямала каталіцкіх сьвятароў, між імі былі і беларусы, было такжа двух грузінскіх сьвятароў, адзін лацінскага і адзін усходняга абраду. Праваслаўных сьвятароў было шмат і гэта былі лепшыя праваслаўныя духоўныя. Супольнае цяпленне зьнішчала рэлігійныя ўпярэджаньні, якія вякамі засявалі ў душах сваіх падудладных царскія ўлады і некаторыя праваслаўныя самі збліжаліся да каталіцкіх сьвятароў, якія трымаліся быццам адною сям'ёю. Праваслаўным падабалася каталіцкае прывітаньне «Похвалёны Хрыстос!» і яны запрапанавалі ўвесьці ўзаемае прывітаньне між праваслаўнымі і ка-

таліцкімі сьвятарамі: «Хрыстос між намі!» з адказам на яго: «Ёсьць і будзе!» і гэта было прынята.

Адносіны лягэрных уладаў да зьняволеных былі вельмі жарстокія. Можна было трапіць у карцэр за найменшае глупства.

Прыпадкам уладыка Балеслаў, замятаючы панадворак ля свайго лягэру, убачыў праз дрот у суседнім жаночым лягэры сястру кс. Васілеўскага, сваю парахвіянку з Магілёва і пачаў гаварыць ёю, вартавы дагледзеў гэта і неадкладна ўладыку пакарана карцэрам на тры дні.

З перасыльнага пункту дня 6.IV. 1928 г. выслана 13 сьвятароў на ўхтынскі тракт; між імі было толькі двух каталіцкіх, у тым, ліку ўладыка Балеслаў. На дарогу далі баханак хлеба і крыху салёнае рыбы. У дарозе прышлося спатыкаць Вялікдзень 1928 г. Адзін з сьвятароў захаваў на гэты дзень кусочак каўбасы і ўся група хоць такім маленькім ласункам азначыла Вялікае Сьвята. Затрымалі групу на 103 км., дзе быў толькі адзін барак. Заданьнем зьняволеных было: днём цяжка працаваць, а ноччу сьпэрагчы правіянт — значыць бязбожнікі маюць спэцыяльны давер да сьвятароў, праўда да крайнасьці нялюдзкі, не пакідаючы зусім часу на супачынак і на сон. Там першую Службу Божую правілі ў бараку; стол быў аўтаром, падстаўка да яек служыла чашаю, а патэнаю было звычайнае дно ад кансэрвы, аплаткі мелі ў запасе, а віно выраблялі з разынак, прысланых у пакунку.

Аднойчы ўладыку Балеслава выслалі з даручэньнем на пост 111. Камандант таго посту быў нядаўна асочным у Лепелі і ведаў добра шматлікіх беларускіх каталіцкіх сьвятароў, бо між іншым сам удзельнічаў у арышце і ссыльцы кс. Язэпа Барадзюлі на Салоўкі.

Як толькі пачалася вясна, пачалі ганяць па шляху доўгія канвоі зьняволеных на выканчэньне дарогі. Навокал грунт быў багністы і па ім ганялі паўмёртвых людзей з бярвеньнямі на плячах. З бярвеньняў трэба было ўкладаць маставую, але яна як бачыш тапілася ў багне; на яе клаўся новы насыпі і так з пачі ці шасьці затопленых насыпілаў уканцы рабілася дарога. Колькі ля тых насыпілаў палегла людзей, толькі Бог адзін ведае.

Выснажаючая праца, холад, нястача вопраткі і ежы моцна падкасілі здароўе ўладыкі Балеслава. Ён паважна захварэў, але далей мусіў вяртаваць мяшкі з аўсом і правіянтам, якія перш пераносіў на склад. І там у складзе на мяшку аўса знайшоў

уладыку ўспомнены сьвятар Язэп Барадзюля, які выконваў абавязкі паштара на ўсім Ухтынскім тракце 175 км. Ён быў знаёмы з адным мэдыкам і гэты апошні дапамог перавезьці ўладыку ў перасыльны лязарэт. Між іншым ад таго мэдыка ўладыка даведаўся, што ў лязарэце быў нядаўна беларускі каталіцкі сьвятар Язэп Белагалоў, якога некалькі дзён перад тым вывезьлі з Салоўкаў і сьлед па ім загинуў. У перасыльным лязарэце ўладыка Балеслаў прабываў нядоўга, хутка яго перавезьлі на Папоў абток. Там ён спаткаўся з беларускім сьвятаром Казімерам Юршаном, быўшым парахам у Бабіновічах, які моцна цяпеў ад цынгі. На Пёвым абтску ўладыка так-жа не затрымаўся доўга, бо яго здароўе было так падупаўшым, што лекары прызналі інвалідам і адправілі ў лязарэт на Салавецкі абток.

Першае знаёмства з Салавецкім лязарэтам нічога добрага не выражыла. Людзей у ім было толькі, што ледва знойдзена мейсца на карыдоры і толькі па накалькі днёх, адзін з лекараў, сам зьняволены праваслаўны іероманх, пастараўся знайсці для ўладыкі асобную камэру. Хоць лязарэт мала чым розніўся ад звычайнага лягэру, але ўсё-ж у ім людзі маглі прынамся врыху супачыць і гэта было можа найлепшым лекам.

Калі ўладыка Балеслаў пачаў ачуньваць, яго прызналі здаровым і выслалі ў «папоўскую роту», у каторай пераважалі духоўныя. Ім пераважна даручалі службу старажаваньня. Уладыцы прыдзялілі камэру, дзе ўжо было 8 каталіцкіх сьвятароў. Супольнае жыцьцё духоўных дазволіла наладзіць рэгулярныя багаслужэньні. Спачатку яны адбываліся ў Гэрманаўскай капліцы, а пасля забароны, дзесь у канцы кастрычніка 1928 г., штодзённа правіліся над камэрай пачынаючы ад поўначы да 5 гадз. раніцы. Рэвізіяў уначы не рабілі, а карыдоры вартавалі зьняволеныя, якія спрыялі сьвятаром.

Праваслаўныя архірэі, якія былі ў «папоўскай роте» спачатку адпраўлялі Службу Божую ў праваслаўнай царкве, што была за Крамлём, а пасля яе закрыцьця ў 1928 г. больш ня служылі. Да закрыцьця як каталікае, так і праваслаўнае цэркваў прычынілася славуца «бязбожная тройка» пад старшынствам нейкага Пятрова, якая зьявілася на Салоўках у кастрычніку 1928 г., зрабіла вобшыск у бараках сьвятароў, шукаючы літургічных кнігаў і прыладаў.

У 1929 г. начальнік лягэру пачаў перакідаць сьвятароў у Троіцкую штрафную камандзіроўку на абток Анзэр. Уладыку Балеслава туды перавезьлі 30.1.1929 г. Летам ужо там было 24 духоўных, з іх 22 было каталіцкіх, адзін праваслаўны япіскап і адзін украінец юрысыкцыі м. Ліпкаўскага. Там было тры баракі: адзін пуставаў без вакон і без дзвярэй, другі з закратэванымі вокнамі быў прызначаны для зьняволеных, трэці барак быў падзелены на дзьве часьці, адна была

прызначана для начальства, а другая для зьняволеных і была так перапоўненая, што людзі таўкліся, як селядцы ў бочцы. Калі прывезена ўладыку, дык у тым бараку было толькі адно мейсца на нарах, але вольнае яно было толькі таму, што яго перш займаў праваслаўны варонежскі архіепіскап Пятро (Зьвераў), які 21.1 захвараў на тыф і быў высланы ў больніцу, дзе хутка памёр, дык іншыя баяліся займаць тое мейсца, а ўладыка Балеслаў заняў ахвотна. Агулам на Салавецкіх абтоках у канцы 1929 г. было 38 каталіцкіх духоўных і 425 праваслаўных.

Праца ў Троіцкай камандзіроўцы была цяжкая. Трэба было валачыць бярвеньні на плячах. Каб аблягчыць сабе гэтую працу сьвятары элазілі нешта падобнае да воза і самі яго цягалі, прываўшы гэты вынаход ВрыДлю (Временно Исполняющий Должность Лошадь). І ў гэтым штрафным мейсцы каталіцкія сьвятары наладзілі рэгулярную адправу Службы Божай (эразумела тайна) і да таго мелі ўжо сапраўдную чашу, якую хавалі ў выдаўбленым пні. Агэнты ГПУ надзвычайна пільна сачылі, каб злавіць каго ў часе багаслужэньня, або каб знайсці літургічныя кнігі і прылады, з гэтай мэтай часта рабілі рэвізіі, але нічога не знаходзілі, нават не заўважвалі адсутнага сьвятара, бо ягонае мейсца заўсёды займаў хтось іншы.

Матэрыяльнае палажэньне сьвятароў у лягэры было неаднолькавым, бо некаторыя атрымывалі пасылкі, а некаторыя нічога. Лягэрныя харчы былі вельмі нездавальняючыя. Вось-жа на агульнай нарадзе ўсіх зьняволеных там сьвятароў, пастаноўлена ўвесці сапраўдную хрысьціянскую супольнасьць, у якой усё, што каму прысуджалася, ставалася агульнаю ўласнасьцю і аддавалася выбранаму старасьце, які меў абавязак усё дзяліць між усіх. Старастаю быў выбраны ўладыка Балеслаў. Потым старасьце лягэрныя ўлады даручылі абавязак прызначаць сьвятароў на працу. Гэта давала магчымасьць вызваляць хоць на некаторы час хворых і зьняможаных, эстаўпаючы іх кім іншым у працы.

Праца была розная, але заўсёды цяжкая. Трэба было або рэзаць дрэвы і насіць бярвеньні на плячох у прызначанае мейсца, або зімою раскопваць мейсца пад новыя баракі - зямлянкі, высакаючы мярзляк бышчам у камяломе. Працаваць трэба было па 16 гадзін на марозе. Пасля такога працы кожны быў так зьняможаны і адубеўшы, што ня мог ані есьці, ані піць.

Мэдыцынскі агляд летам 1930 г. сьцьвердзіў, што ўся група сьвятароў мела хворыя нервы і запаленьне цягліцаў сэрца (міокард) — гэта значыць, што ўсе былі напoўінвалідамі. Але такое сьцьверджаньне нічоў ня зьменшыла вымогаў лягэрных уладаў адносна зьняволеных, наадварот, бышчам на злосьць сьвятаром было забаронена зьвяртацца да лекараў спэцыялістаў, якія былі на

Салоўках, забаронена насіць сутаны і пад. Праўда да іншых зняволеных адносіны былі яшчэ больш жарстокія, але іх апісаньне пераходзіць тэму гэтага артыкулу.

У тым акіяне зьдзеку і цяпненьня, калі так можна назваць Салюкі, было прыкра бачыць, што побач зьдзеку, які рабіла лягэрная адміністрацыя, самі зняволеныя часта пагоршвалі свой стан. Мужчынскія і жаночыя баракі заўсёды былі агароджаныя дротам і ўсякія зносіны між імі былі забаронены, але міма забароны там шырылася такая распушта, што яе тут ня мейсца апісваць. Дзе былі зняволеныя манахі, дык сваім прыкладам і сапраўды анельскаю чысьцінёю падтрымоўвалі іншых ад упадку — гэта была вялікая апостальская праца ў жаночых бараках і ўладыка Балеслаў з радасьцю даведваўся, што беларускія жанчыны, і між імі некаторыя паравіянкі ўладыкі, вызначаліся ня менш ад пабожных манашкаў сваёю прыкладнаю чысьцінёю і дабрадзейным уплывам на іншых. Але ў іншых асяродзьдзях упадак быў страшны.

Жарстокасьць кіраўнікоў Салавецкага лягэру агульна вядомая, але ў імя праўды трэба сказаць, што між імі часам, (праўда вельмі рэзка) трапляліся людзі, якія яшчэ ня зусім страцілі сваю людзкасьць. Аднойчы пры рэвізіі пачкі, якую прыслалі сьвятару, агент ГПУ знайшоў пляшку віна і не забраў яе, злавальняючыся высьсьненьнем, што яно патрэбна для падтрыманьня здароўя і для апэтыту.

Сьмяротнасьць у лягэры між зняволенымі была вельмі вялікая, але на мейсца памёршых, заўсёды прысылаліся новыя транспарты і лягэр заўсёды быў перапоўнены. У 1929 г. на абтоку Анзэр з 1000 зняволеных памерла 700. Здароўе ўладыкі Балеслава ў 1930 г. было моцна заняпаўшы ад зьнясіленьня і выснажэньня.

Некалькі дзён на свабодзе.

Дня 17 перасьня 1930 г. скончыліся тры гады кары ўладыкі Балеслава. Ён загадзя выслаў дэкларацыю ў управу лягэру з просьбай аб звальненьні. 13 кастрычніка яго паклікалі ў канцелярыю лягэру і казалі зьбірацца «з рэчамі» да ад'езду. Вызваленьне не абышлося бяз прыгодаў, то з транспартам былі розныя цяжкасьці, то з частым кантролем, дакучалі на кожнай затрымцы. Але ўканы ўладыка быў у цягніку, які ехаў у кірунку Ленінграду.

Дзіўнае ўражэньне перажывае чалавек выходзячы са зняволеньня, тымбольшае яно, калі выходзіцца з такога лягэру, якім ёсьць Салавецкі. Спачатку чалавек ня верыць сам сабе, што ўжо на волі. Такое ўражэньне меў і ўладыка Балеслаў. Толькі пераехаўшы Петравадск, дзе спыніліся безнастанныя кантролі дакументаў у цягніку, ён асвоўся з думкаю, што знаходзіцца такі сапраўды на свабодзе.

Прыехаўшы ў Ленінград, уладыка накіраваўся ў калішнія памешканьне біскупа Малецкага, але там яго не знайшоў і прыслуга ня раіла йсьці далей шукаць яго, бо было пэзна і ён быў хворы. Назаўтра раніцаю, адправіўшы Службу Божую, ўладыка Балеслаў пастукаў у дзьверы біскуп. Малецкага, але той убачыўшы свайго старога знаёмага, апаненага яшчэ на салавецкі лад, так спужаўся, што ўладыка адразу ўбачыў пад якім тэрорам жыве каталіцкае духавенства на волі ў СССР. Ня шукаючы больш сваіх знаёмых, таго-ж 31-Х вечарам выехаў у Магілёў.

У міжчасе Магілёўскаю архіепархіяю кіраваў гэнэральны вікары кс. Пятро Аўглю. Гэтага сямі-дзесьцігадовага сьвятара агенты ГПУ тэрорам і подступам змусілі былі падпісаць асьведчаньне, што ў СССР няма рэлігійнага прасьледаваньня і апублікавалі тое асьведчаньне ў прэсе.

Уладыка Балеслаў прыехаў у Магілёў раніцаю 1-ХІ, якраз на сьвята ўсіх Сьвятых. Гэнэральны вікары, хоць атрымаў перш тэлеграму, што «прыязджае Балеслаў», як убачыў перад сабою свайго біскупа, проста вачом сваім ня верыў. Уладыка Балеслаў адправіў Службу Божую і пасьля яе ня меў ні хвіліны спачынку; пачалі прыходзіць людзі са сваімі клопатамі і жалямі. Першы прыйшоў гэнэральны вікары і, стоючы на калянах перапрашаў за сваё асьведчаньне і расказваў, што яго агенты мучылі тры дні, потым абяцалі адчыніць каталіцкія сьвятыні і звольніць сьвятароў ад падаткаў, калі падпіша, падрыхтаваную імі паперку, дык уканы падпісаў, але пабачыўшы, як бальшавікі крывадушна выкарысталі ягонае асьведчаньне, ня меў супакою сумленьня і быў выслаў у Рым просьбу, каб яго звольнілі ад абавязку гэнэральнага вікарага. Але з Рымам было ніякае лучнасьці і таму адказу адтуль нельга было спадзявацца. На шчасьце пасьля доўгага чаканьня прыйшла прыватная картка, падпісаная зьлаецца Я. Э. Д'Эбрыні, у якой пісалася, каб спакойна служыў далей.

Шэрш чым разьбірацца з іншымі справамі, уладыка Балеслаў мусіў атрымаць дакуманты для прэва пражыцця ў Магілёве, дык неацкладна пайшоў у ГПУ. Там яго сустрэлі са здзіўленьнем:

— А, дык вы ўжо на свабодзе!

— Вось як бачыце.

— А што вы думаеце цяпер рабіць?

— Перш-на-перш прыйшоў прыпіскацца і дастаць ад вас патрэбныя для пражыцця ў Магілёве дакуманты.

— Ну, гэта цяпер не такая простая справа, бо вы ўжо сталіся фігурай для каталікоў і для ўсіх контррэвалюцыянераў. Падумаеш, вярнуўся з Салоўкаў!

— Гэта значыць, што ніякае правіны за мною няма.

— Відаць, што сталася нейкае непаразумень-

не з вашым вызваленнем. Вось можа хочаце выехаць у Смаленск, дык дамо вам патрэбныя дакуманты і аплошм падарожжа.

— Не, хачу астацца ў Магілёве, а калі я тут непажаданы, дык можаце мяне арыштаваць і выслаць, куды вам падабаецца.

— Гм, калі так, дык пачакайце крыху.

Пасяля паўгадзіннага чакання на карыдоры, ўладыку паклікалі ў канцелярыю і сказалі прыйсці па канчатковы адказ на наступны дзень. Назаўтра, адправіўшы у катэдры Службу Божую і сказаўшы казаньне, ўладыка зноў пайшоў у ГПУ. Там пасяля доўгіх і бясплодных «дыспутаў» адносна адміністравання Царквы, начальнік ГПУ сказаў ўладыцы Балеславу, што ён можа астацца ў Магілёве, але не павінен нікому гаварыць, што яму прапанавалі выехаць у Смаленск. Дакумантаў аднак не далі ніякіх.

Агульнае палажэнне Каталіцкае Царквы на Беларусі ў той час было больш чым сумным. Сьвятыні масава закрываліся, сьвятары арыштоўваліся, бо вернікі, аграбленыя калектывізацыяю і прыгнобленыя тэрорам, не маглі аплочваць празьмерных падаткаў за карыстаньне з сьвятыняў і ня было ніякае магчымасці знайсці якую раду.

Паўторны арышт.

У суботу 9-га лістапада 1930 г. каля 11 гадзіні вечара азброеныя агенты ГПУ йшлі ў кірунку магілёўскае катэдральнае вежы, дзе тымчасова пражываў ўладыка Балеслаў. Трасьці там ня было чато, дык доўга не затрымоўваючыся, яны арыштавалі ўладыку і прывялі ў мяйсцовую турму. Адтуль хутка пераслалі ў Менск, дзе ўжо старшынёй ГПУ замест Гродіса быў Шапіра.

У Менску турма была страшэнна перапоўнена, гэта быў час разгрому беларускае нацдэмаўшчыны і дакончвання прымусовае калектывізацыі. Уладыку Балеслава адведаў 10-ХІІ адзіны тады ў Менску каталіцкі сьвятар парох сьв. Сымона і Алены а. Шаціла. Праз падвойныя краты ён расказваў са сьвязамі ў вачох, што гэлігійнае палажэнне ў Менску становілася неімаверна цяжкім. Трэба было плаціць 5.000 рб. палатку за сьвятыню і 7.000 рб. за сябе самога і ня было ведама, дзе назьбіраць такія сумы. Агенты ГПУ сачылі за кожным ягоным крокам і ладзілі розныя прэвакацыйныя лавушкі, дык трэба было быць заўсёды татовым да арышту. На разьвітаньне ён абянаў прыслаць ўладыцы пакунак, які падрыхтаваў на ўсякі выпадак для свайго арышту. На наступны дзень 11-ХІІ ўладыку адправілі ў Маскву, але на шчасьце перад самым ад'ездам атрымаў абяцаны пакунак ад а. Шацілы і меў з гэтага ў дарозе добрую падтрымку.

Між арыштаванымі ў Менскай турме ўладыка Балеслаў стрэнуў некаторых знаёмых. У суседняй камэры быў парох з Лапойска а. Віктар Вален-

тыновіч; гэты пажылы каталіцкі сьвятар быў высланы ў Сібір і там загінуў.

Падарожжа ў Маскву адбылося бяз ніякіх прыгодаў, але тое што прыходзілася бачыць па дарозе, было проста жудасным — доўгія транспарты дэпартаваных у Сібір цягнуліся праз усю дарогу бесканечным гужам. У Маскве ўладыцы прышлося адведаць тамтэйшы МОК (Мужской Одиночный Корпус) і Бутырскую агульную турму. На другі ці трэці дзень бытнасці ўладыкі Балеслава ў Бутырках у агульную камэру, дзе ўжо было каля 200 зняволеных, прыгналі новы канвой (здаецца з Арла). Між новапрыбылымі знайходзіўся калішні маскоўскі дзекан і парох у парохвіі сьв. Пятра і Паўла кс. Пятро Зелінскі, якога бальшавікі арыштавалі ў 1923 г. у зьвязку з працэсам архіб. Цепляка і ад таго часу перакідвалі з аднаго гораду ў другі, з турмы ў турму. Уладыка знайшоў яму месца на нарах каля сябе. Там на нарах яны выпавядаліся адзін другому, далі адзін другому абсалюцыю, а на другі дзень дзекана Зелінскага выклікалі з рэчамі і пагналі няма ведама ў якую турму.

Сьледчыя савецкія ўлады і гэтым разам не маглі зладзіць ніякага судовага працэсу супраць уладыкі Балеслава, дык проста пастановаю ГПУ 19.ХІІ.1930 г. выслалі ў Сібір. Пры частых перакідваньнях з турмы ў турму падчас падарожжа ў Сібір заўсёды адбываўся дакладны вобыск. Але ў Бутырскай турме ўладыку абакралі крамольнікі, з якімі турэмныя ўлады ўмысна мяшалі іншых зняволеных, каб абцяжыць і так цяжкае жыцьцё ў савецкай турме, але ў тых цяжкіх абставінах ўладыка нават не маракаваў на зладзеяў, бо пасяля менш мучылі пры вобысках.

Першы этап падарожжа ў Сібір Масква — Сьвярдлоўск адбыўся ў вельмі цяжкіх умовах. Турэмны вагон з цяжкім смуродным паветрам і поўны паразітаў быў перапоўнены. Транспарт прыехаў у Сьвярдлоўск якраз наконадні Каляд 24-ХІІ. Там ўладыцы Балеславу некалькі разоў прапанавалі выехаць з Савецкага Саюзу, але на ўсе такія прапановы ён адказваў, што зьяўляецца біскупам Менскім і Магілёўскім і ня можа самавольна пакінуць свайго месца прызначэньня. Адкідаючы савецкія прапановы, ўладыка заўсёды меў на ўвесе словы свайго кансэкрэтар: «Мы вас хіратанізуем на мучаніцтва і багаслаўляем на разважнасць». Праўда ў тых цяжкіх абставінах разважнасць была спалучана з вялікім цярдзеньнем, бо адлаць жыцьцё было шмат лягчэй, як працаваць для славы Бога і Яго сьв. Царквы, на якую насядала такая запятая варожая сіла!

У Сьвярдлоўску на першы дзень Каляд, калі на дварэ грашчаў сібірскі мароз з ветрам, усіх зняволеных выганялі на працу. Уладыка Балеслаў запрадэставаў:

— Сёння сьвята Нараджэньня Хрыста і я.

на працу не пайду, бо я ссыльны за рэлігійныя перакананьні.

І гэты аргумент падзейнічаў, агенты ГПУ яго на работу не пагналі, але за кару перавялі ў камэру да крамольнікаў.

Вечарам зьняволеныя вярнуліся з працы інвалідамі, большасьць з іх мела паадморожваныя вухы, рукі і нават ногі.

Кармілі ў сьвярдлоўскай турме вельмі дрэнна і ня было ніякае магчымасьці дакупіць штоколедчы з ежы, бо ня было турэмнае крамы, дык голад адчуваўся вельмі моцна.

З Сьвярдлоўску 27-ХІІ ўладыку Балеслава пераслалі ў Іркутск і тут увесь новы транспарт зьняволеных пасадзілі ў камэры з выбітымі шыбамі і бяз нараў. Усім пагражала сьмерць ад марозу, дык аб'явілі галадоўку. Гэта памагло. На другі дзень усіх перавялі ў іншыя камэры, але за кару з камэраў выпускалі ў клэзэты толькі два разы на дзень, дык парашы ў камэрах былі перапоўненыя, лішне ўспамінаць які ад гэтага быў смурод і бруд. І тут кармілі ня лепш як у Сьвярдлоўску: на дзень давалі 300 гр. хлеба, рана шклянку кіпятку, днём крыху забойтанае мукаў вады, што называлася супам і вечарам такі-ж суп і вада. Зьняволеныя прадавалі апшнія рэчы, каб магчы купіць у турэмнай краме хоць штоколедчы да яды. І яшчэ адною асаблівасьцю азначалася іркуцкая турма: па зьняволеных вошы хадзілі пехатою, не зважаючы на тое, што з імі ўсе штодзённа вялі запятую вайну.

З Іркутску пераслалі ўладыку Балеслава ў Краснаярск. Прыехаў ён туды 30-І-1931 г. і меў чакаць у ізалятары далейшага транспарту ў Енісейск. Адносіны да зьняволеных у краснаярскім ізалятары былі страшэнна брутальныя. Усіх ганялі на прымуковую працу, не зважаючы ні на слабасьць ні на хваробу. Часам хворых проста скідалі з нараў і білі нагамі. Такія жудасныя сцэны цяжка апісваць, бо славамі не ў магату пераказаць усяе глыбіні цярдзеньня, якое ў такіх выпадках перажывае чалавек. Да таго холад у няпаленых камэрах і дрэннае харчаваньне выснажвалі здароўе і нэрвы. Да ўсяго гэтага далучалася яшчэ найбольш брыдотная мацярышчына агентаў ГПУ і крамольнікаў, якая ў прысутнасьці духоўных прыймала характар страшнага богалаеньня.

Чакаючы на далейшы транспарт, ўладыка Балеслаў час-да-часу заклікаўся на допыт і там аднойчы асочны пахваліўся, што ў Краснаярску яшчэ каталіцкая царква не зачынена і парахам у ёй ёсьць а. Цэпэнто. Гэта быў сэмінарыны сябра ўладыкі, дык напісаў да яго картку і па некаторым часе атрымаў ад яго некалькі пачак з ежаю і вопраткаю.

На транспарт у Енісейск чакала так-жа група грузінаў. Яны былі так добра арганізаваныя, што дабіліся для сябе падводы і цёплую вопратку. Уладыка Балеслаў пазнаёміўся з імі і паводля іх-

няе рады напісаў асочнаму просьбу, каб быць прыдзеленым да грузінскае групы і на дзіва ГПУ гэтым разам просьбу хутка здаволіла і нават далі на дарогу кажух і валенкі. Падарожжа з Краснаярску ў Енісейск (337 км.) трывала ад 1-ІІ да 7-ІІІ. Мыйсцовыя сяляне, хоць і самі бедныя, але ссыльным заўсёды спрыялі і ў меру магчымасьці памагалі.

У Енісейску цэламу траспарту, з якім ехаў уладыка Балеслаў, далі нешта падобнае да пашпартаў і казалі:

— Вы вольныя, але маеце мэльдавацца ў міліцыі, што пяць дзён.

Прышлося шукаць кватэру і магчымасьць пражыцьця. Насельніцтва хоць і адносілася прыхільна да ссыльных, але памешканьня знайсці было ня лёгка. Уладыка Балеслаў пастукаўшыся на дарма ў дзьверы некалькіх хатаў натрапіў нарэшце на добрага чалавека, які параіў зьвярнуцца да аднае пабожнае жанчыны, што займала ў сваім доме некалькі пакояў. Яна яшчэ ніколі нічога ня чула аб каталікох, дык пасля прывітаньня пытала са здзіўленьнем ўладыку Балеслава:

— Хто-ж ты такі будзеш?

— Сыльны каталіцкі япіскап.

— Каталіцкі япіскап?! А ты ў Бога верыш?

— Веру.

— А ў Хрыста Спасіцеля верыш?

— Веру.

— А Багародзіцу пачытаеш?

— І Багародзіцу пачытаю.

— Ну, калі так, дык добра, пойдзем шукаць кватэру.

Гэта была шчырая веруючая душа, якая прыняла з сапраўднаю хрысьціянскаю гасьціннасьцю няведамага ёй чалавека, хоць за гэта магла мець ад уладаў вялікія няпрыемнасьці. Як у той час у Енісейску людзі сыцерагліся ўладаў можа сьведчыць такі факт. У тае самае жанчыны, дзе затрымаўся ўладыка Балеслаў, жыў яшчэ ссыльны ўкраінец, але яны да сябе ніколі не прамовілі слова. Затое духоўныя маглі хутчэй зблізіцца між сабою. У Енісейску ўладыка Балеслаў пазнаёміўся з мыйсцовым праваслаўным сьвятаром, які быў благачынным для Енісейскага вокругу, ягоныя бацькі паходзілі з Беларусі. Матушка благачынага падаравала ўладыцы кілішак, які мог добра служыць чашаю. Гэта была вялікая прыслуга, бо ўладыка штодзённа служыў у сваім маленькім пакойчыку Службу Божую і туды часам прыходзілі ссыльныя да споведзі і да сьв. Прычасьця, а ў тым часе ссыльных з Беларусі ў Сібіры было поўна.

Вольнае жыцьцё ўладыкі Балеслава ў Енісейску скончылася неспадзевана. Дня 26 траўня, калі ўладыка абелаў у аной знаёмай сям'і, раптам туды з'явіліся агенты ГПУ і паказалі ўладыцы паперку, што маючы зрабіць вобыск у ягоным памешканьні і самога арыштаваць ды пераслаць да распараджэньня Түрүханскага ГПУ. Зноў прыш-

лося вандраваць у турму. Там яго спачатку пасадзілі ў камеру, дзе сядзелі стараверы, а на другі дзень перанеслі ў камеру з надпісам «Смертник» і адтуль ня выпускалі нават у клізэт, але нічога пры гэтым не казалі аб якімсьці прысудзе на смерць. Уладыка зажадаў выясьнення і калі яго не атрымаў, дык аб'явіў галадоўку. Гэта памгло, яму пазволілі выходзіць з камеры, так як і іншым зняволеным і выясьнілі, што ён ня прысуджаны на смерць. Харчаваньне ў турме было вельмі нездавальняючым, але на шчасьце знаёмыя з Енісейску перадавалі падаянкі. У «смяротнік» камеры прыйшлося прасядзець да 16 чэрвеня. Гэтага дня ад'язджаў карабель у Туруханск і ўладыка Балеслаў у таварыстве агента ГПУ паехаў да канчатковага месца свае ссылкі. Падарожжа трывала ўсяго 6 дзён і 22-VI карабель спыніўся ў Туруханску. Там зняволеным казалі пачакаць «на волі» некалькі дзён, пакуль будзе йсці новы транспарт у Старатуруханск. Ссыльных выпускалі на правізарычную волю, бо ўцякаць усёроўна ня было магчымасці. Там ўладыка Балеслаў стрэнуў некаторых старых знаёмых з Сьвярдлоўска з адмарожанымі рукамі — яны тут у вялікіх муках чакалі смерці, як збаўленьня. Хадзячыя напоўжывыя групы — гэта страшэннае відовішча, але балышавікі прывучылі людзей зжыцца з гэтакімі страхаваньнямі.

Каб пражыць пару дзён у Туруханску, прыйшлося шукаць памешканьня. Уладыка Балеслаў распачаў пошукі ад таго, што зайшоў да мяйсцовага праваслаўнага сьвятара а. Івана. З гутаркі выявілася, што ён беларус. Прыняў ўладыку гасьцінна і радасна. Парэхвіяльны дом быў падобны да хаткі на курыных ножках, у якой вольнага месца і было ня больш, як легчы аднаму чалавеку; без ніякіх хістаньняў а. Іван прызначыў гэтае месца свайму госьцю. Словам пахрысьціянску падзяліўся апошнім. У той цясноце было штосьці вельмі ўтульнае, бо адчувалася, што там між людзьмі быў Хрыстос.

Праз тыдзень зноў у таварыстве агентаў ГПУ ўладыка Балеслаў ехаў на барцы ў Старатуруханск — канчатковае месца ссылкі. Перш там была сталіца Туруханскага краю, але потым яе перанеслі ў новы горад Новатуруханск, а ў Старатуруханску асталося ўсяго 13 мяйсцовых сем'яў.

Каб уявіць сабе ўмовы жыцця ў Туруханскім краю, трэба ведаць, што там пачынаецца абшар вечнае мязлоты; гэта значыць, што нават летам там зямля растае толькі на якога паўмэтра, а глыбей ляжыць вечны мяззьяк. Таму і лясоў там няма і агулам расьліннасьць вельмі бедная; растуць толькі дробныя хмызьнякі. Жывёліны сьвет так-жа небагаты. Затое летам зьяўляецца аграмадная колькасць камароў. Яны проста хмарами накідаюцца на людзей і на жывёлу — колькі іх ня бі, дык усцяж налятаюць новыя масы. Жар-

там кажуць, што яны пасавецку галодныя і нахабныя. Каб мець ад іх хоць крыху супакою, трэба ў хатах трымаць дзень і ночь дымакуры, але тады дым выядае вочы. Старатуруханск стаіць над ракою Туруханкай недалёка ад мейсца яе ўпаду ў Енісей і ўсяго 37 км. ад Новатуруханску. Насельніцтва займаецца пераважна рыбалоўствам.

Перад выездам у Старатуруханск ўладыка Балеслаў даведаўся ад а. Івана, што там будзе магчыма знайсці памешканьне ў ягонае знаёмае Марыі Грыгорыёўны. Невялікая калёна ссыльных прыехала ў Старатуруханск ноччу 1-VII-31. Таму што гэта было лета, дык ноч была зусім ясная і на шчасьце якісьці чалавек яшчэ ішоў па вуліцы і паказаў ўладцы хату Марыі Грыгорыёўны. Яна даведаўшыся, што мае дачыненні з чалавекам, якога рэкамендуе а. Іван, прыняла ўладыку вельмі радасна і адразу кинулася рыхтаваць чай. Трэба было нямаля яе пераконваць, каб адгаварыць ад гэтых захадаў сярод ночы. Але не звважаючы на позны час госьцю не выпалала адмовіцца ад пачастунку гасьціннае асобы — на стала зьявіўся баханак хлеба і гладыш малака.

У хаце Марыі Грыгорыёўны было ўжо разам з сямейнікамі 14 чалавек, але знайшлося мейсца і для 15-га, а назаўтра невялікай занавескай быў зроблены асобны пакойчык для ўладыкі; знайшлася і невялікая сетка на ложка ад камароў.

У Старатуруханску была маса ссыльных з розных куткоў Савецкага Саюзу і розных нацыянальнасьцяў. Між іншымі ўладыка Балеслаў стрэнуў там свайго суродзіча, латвійскага пагранічніка, які калісь вызначаўся тым, што спрытна лавіў на граніцы савецкіх шпіёнаў і за гэта аднаго дня яго самога схапілі савецкія пагранічнікі і перакінулі ў глыб Сібіру. Між ссыльных былі людзі самых розных веравызнаньняў, былі нават такія пагане, якія багамі лічылі сонца і сьв. Мікалая. Сюды так-жа трапіла некалькі тых няшчасных, якія ў Сьвярдлоўску падмарожвалі рукі, тут яны дажывалі свае апошнія дні.

Ссыльныя былі забавязаныя што пяць дзён зьяўляцца ў сельсавеце, а па-за тым рахаваліся вольныя і мусілі самі сабе знайсці памешканьне і пражыцьцё, а для пражыцьця ня было іншага выхаду, як ісьці ў мяйсцовыя рыбныя калгас, які там заснаваўся ў 1931 г. Аднак ўладыка Балеслаў ня стаўся калгаснікам рыбаловам, ён працаваў са сваім суродзічам як адзіналічнік, яны мелі тое шчасьце, што знайшлі лодку, прынесёную аднекуль паводкаю і праз гэта іхняя праца была больш спорнаю ў параўнаньні да іншых. Рыбы ў рацэ Туруханцы было многа і рыба была добрая, але ў часе працы страшэнна дакучалі камары; трэба было рукі і аблічча або мазань даб'юць, або паліць каля сябе якую куравую дрэн.

Невялікі пакойчык уладыкі Балеслава быў адначасна і капліцаю. Там штодзённа ўладыка пра-

віў Службу Божую. Толькі ад сьвята Божага Цела да 11 верасня 1932 г. было ня стала гостыяў і віна, якія звычайна атрымываў у пасылках. Пасьля агульнае калектывізацыі пасылкі становіліся штораз больш рэдкімі і меншымі. Да некаторых знаёмых сам ўладыка пісаў, каб больш пасылак ня прысылалі.

Часам да ўладыкі мыйсцовае насельніцтва прыносіла хрысьціць дзяцей, але таму што яны афіцыйна лічылі сябе праваслаўнымі, дык спачатку ён прабаваў адмаўляцца:

— Я-ж па вашаму не ахрышчу.

— Усёроўна, войчанька, лепш ахрысьціце, як нашая цётка Валентына. (Гэта была бабўлька, якая хрысьціла дзяцей за нястачою сьвятара). Пасьля гэтага адмаўляцца было ніяк і ўладыка хрысьціў усіх, каго прыносілі.

За кожным ссыльным агэнты ГПУ сачылі вель-

мі ўважна. Яны ведалі з кім хто сябруе, з кім гутарыць і нават што есьць.

Дня 15 лістапада 1932 г. неспадзевана зьявіўся ў Старатуруханску начальнік Туруханскага ГПУ Гэндэль і зробіў дакладны вобьск у памешканьні ўладыкі Балеслава, нічога пры гэтым не зьняходзячы. Але Гэндэль быў моцна здзіўлены, калі між старымі савецкімі газэтамі, якія прэзюмаваў ўладыка знайшоў некалькі нумароў «Бязбожніка».

— Відаць вы сталіся паступовым сьвятаром, — казаў ён.

А той «паступовы сьвятар» з гэтае бязбожнае газэты меў адзіную магчымасьць вычытаць некаторыя рэлігійныя навіны, аб якіх іншая савецкая прэса маўчала зусім. Ніякіх іншых крыніцаў інфармацыі ня было.

а. Л. Гарошка.

(Заканчэньне будзе).

Аб уплыве хрысьціянства на беларускія абычаёвыя і пісаныя правы

(Працяг).

Ці прыход хрысьціянства запачаткаваў новую пару ў жыцьці нашых продкаў? а тым самым, ці мела яно ўплыў на разьвіцьцё звычаяў і правоў на Беларусі? — Гэта асноўнае пытаньне, якое ставіцца ў гэтым дакладзе і адказ на яго будзе бязумоўна пацвярджаючым. Але далей насюваюцца два наступныя пытаньні: 1) Якім чынам, якім шляхам і ў якой форме адбываўся ўплыў хрысьціянства і 2) ў якой ступені хрысьціянства як такое спрычынілася да эвалюцыі беларускага заканадаўства?

Калі нашыя продкі прынялі хрысьціянства, яны ня сталіся так адразу сапраўднымі хрысьціянамі. Старая паганская рэлігія яшчэ доўга трымалася ня толькі ў глухіх вёсках, але і ў гарадох з такою ўпорыстасьцю, што была вытварылася свайго роду падвойная рэлігія, з якою Царкве прышлося вясці нялёгкае змаганьне (46).

Наяўнасьць цэлае масы чараўнікоў і паганскага клеру — спадчына папярэдняе эпохі — становіла сабою важны сацыяльны дзейнік у тагачасным грамадстве. Гэта яны ў першую чаргу вялі зацятую вайну супраць хрысьціянства. Царква, бачычу іхны ўплыў на людзей, была змушаная накіраваць супраць іх усе свае сілы, спатыкаючы — асабліва ў першыя часы — паважны супраціў гэтага ворага (47).

Хрост князёў спрычыніўся да зьмены палітычных умоваў старое і новае рэлігіі. Дзяржава ступіла на шлях поўнага разрыву з паганшчынай і

да аб'яднаньня з хрысьціянствам, але гэта ўсё сталася толькі з некаторым спазьненьнем. Паганізм хача і пераможаны, ня быў аднак зьнішчаны; бараніўся ён яшчэ доўгі час пры дапамозе нават законаў і звычаяў самога грамадства, у якім быў глыбока закарэнены (48).

Наагул шмат чаго, што было ў патанскую эпоху, перайшло ў хрысьціянскую з тымі толькі зьменамі, што пад уплывам Царквы некаторыя звычаі і практыкі, якія зусім не галзіліся з духам хрысьціянства, былі выгэлімаваныя, а іншыя прыстасаваныя да новага духу. Тут варта заўважыць, што Усходняя Царква адносна да патанскіх звычаяў і абрадаў была больш талерантнай чым Заходняя. Да таго адвечныя звычаі былі так глыбока закарэнены ў жыцьці нашых продкаў, што нават у 14 стагодзьдзі зьняходзіліся простыя людзі, якія ўважалі царкоўныя нээмоўні за нешта, што добрае толькі для князёў (49). Некаторыя звычаі і практыкі паганскага пэрыяду сталіся складовай часткай рэлігійных хатных звычаяў, а некаторыя нават і царкоўных і дахаваліся аж да нашых дзён.

На пачатку хрысьціянскае пары грамадства адзін раз было больш хрысьціянскім чым ягонныя законы, а іншым разам гэтыя законы былі больш хрысьціянскімі, чым самое грамадства. Быў такі брак гармоніі, які трэба тлумачыць змаганьнем двух прыныцаў: элементу паганскага і элементу

46. Niederle Lubor, *Manuel de l'antiquité slave*. Tome II (Paris 1926), st. 128.

47. Niederle, op. cit. st. 162.

48. M. M. Troplong, *De la influencia del Cristianismo en el Derecho Civil de los Romanos* (Madrid 1851), st. 7.

49. Niederle, op. cit. st. 16:

хрысціянскага (50). Гэтак сама трэба заўважыць, што на пачатку Царква і дзяржава знайходзіліся ў замоцна непасрэдным кантакце. Гэта было якраз вынікам таго, што Царква ня была поўнасьцю незалежнай у сваіх дэтэрмінацыях і акрэсьленьнях; пратэкцыя сьвецкае ўлады адбівалася нярэдка адмоўна на ўладзе пратэгаванай і вялікія думкі гэтае апошняе зьменшваліся і звужаліся, як толькі яна лучылася з памітыкай гэтага сьвету (51).

Ужо гэтых некалькі заўвагаў агульнага характару даволі, каб сьцьвердзіць наяўнасьць уплыву хрысціянства на фармаваньне беларускіх абывацкіх, а тым самым і пісаных правоў. Ідучы далей, трэба прыглянуцца, якім чынам, якім шляхам і ў якой форме адбываўся той уплыў? Ёсьць звычайнай рэччу, калі князь прымаў новую рэлігію, дык адначасна браў на сябе абавязкі абароны яе. Гэты абавязак быў неразлучны з князёўскім урадам і таму князі заўсёды ўважалі сябе абаронцамі веры. Дык будзе зусім зразумела, што нашыя князі, прыняўшы хрысціянскую веру, ставілі яе ўва ўпрывілеяванае становішча, акружаючы яе сваёю непасрэднай апекай і надаючы прывілеі розным царкоўным інстытуцыям і клеру. З другога-ж боку падобны стан рэчаў адначасна мусіў азначаць абвешчаньне дзяржавай адкрытага змаганьня супраць паганства. Як у адным, так і ў другім выпадку ўсе князёўскія акты заключаліся ў першую чаргу ўва ўстанавленьні адпаведных законаў і нормаў дзеля рэгуляваньня суадносінаў людзей у княстве згодна з духам новае веры. Гэткія законы, якія маглі маініфэставацца ў вуснай ці пісанай форме, і прычыною зьяўленьня якіх было якраз прыняцьцё хрысціянства, далі пачатак хрысціянскім правам і законам, уводзячы хрысціянскі элемент у беларускае законодаўства. Паколькі асабліва ў пачатках хрысціянскае пары, амаль усе нормы і законы паўставалі пад уплывам Царквы, ня былі творам якогасьці даўжэйшага эвалюцыйнага працэсу, але іхняй крыніцай была непасрэдна князёўская ці царкоўная ўлада, дык гэты спосаб і гэты шлях уплыву можна назваць простым, непасрэдным і рэвалюцыйным.

Успомнены шлях ня быў адзіным. Ён быў уласьцівым, калі ня выключна дык у пераважаючай ступені, толькі ў першыя вякі пасля прыняцьця хрысціянства. З часам ён уступіў мейсца іншай форме траніканьня хрысціянскага элементу і ягонага ўздзеяваньня на беларускія інстытуцыі права.

Хрысціянская Царква вяла доўгае і напружане змаганьне за хрысціянізацыю старых практыкаў, звычаяў і сацыяльных нормаў сужыцця грамадства. Працэс гэтае хрысціянізацыі —

бяручы пад увагу ўласьцівасьці псыхікі беларускага народу — мусіў быць павольным і патрабаваў шмаг часу, каб выэлімінаваць калішнія паганскія звычаі і практыкі ды замяніць іх хрысціянскімі, з аднаго боку, як і змадыфікаваць ды дастасаваць да вымогаў Царквы і хрысціянскае навукі іншыя з іх. Ведаючы, што звычаі зьяўляюцца адною з крыніцаў права, можна лёгка багчыць той іншы шлях і іншы спосаб, якім хрысціянства праяўляла свой уплыў на нармаваньне і рэгуляваньне людзкіх суадносінаў у беларускім народзе. Гэты шлях моцна розьніўся ад папярэдняга. Вымагаў ён даўжэйшага эвалюцыйнага працэсу, і таму будзе найлепш яго назваць эвалюцыйным шляхам і пасрэдным уплывам хрысціянства на фармаваньня беларускага правадаўства.

Прыходзячы яшчэ бліжэй да самае тэмы, трэба зазначыць, што ў тым часе, калі Царква пачала пашыраць сваю навуку на беларускіх землях, яна ўжо мела дакладна апрацаваныя вялікія зборнікі царкоўнага права т. зв. номоканоны, якія ў царкоўна-славянскіх перакладах называліся Кормчымі кнігамі. Няма сумніву, што гэтыя зборнікі, якія прыйшлі на Беларусь з Баўгарыі, сваім зьместам і сваімі прыныпамі мелі ўплыў на мяйсцовае законодаўства.

З арыгінальных памятнакаў законодаўства першых вякоў хрысціянства і агулам сярэднявечча на Беларусі да нашых дзён захавалася толькі некалькі. Першым з іх агульна лічыцца Руская Праўда (52) асабліва ў пазьнейшай пашыранай рэдакцыі з канца X-га і пачатку XI ст. Гэта ёсьць кодэкс юрыдычных нормаў крымінальнага права, дзе ўжо заўважаюцца сыялы уплыву хрысціянскіх прыныцаў на ягонае фармаваньне. Напр. помста тут ужо адменьваецца, уносяцца артыкулы рэгулюючыя нормы цывільнага права, якіх ня мела Руская Праўда кароткае рэдакцыі. Таксама рэгулююцца ў ёй суадносіны куплі-прадажы, пазыкаў, перахаваньня, спадчыны і апекі.

Цікавымі праўнымі дакументамі былі т. зв. Устаўныя Граматы, якія рабілі князі патчас заснаваньня біскупстваў. Нажаль найстарэйшыя такія граматы беларускіх князёў з Полацка і Тўрва загінулі, захавалася толькі грамата князя Расьціслава Смаленскага з 1150 г. У ёй рэгулююцца ня толькі чыста рэлігійныя справы, але так-жа і некаторыя з тых, дзе сходзілася рэлігійная і сьвецкая ўлада (53).

Іншым цікавым памяткам нашага сярэднявечнага законодаўства зьяўляецца Смаленскі Да-

52. Ёсьць многія гісторыкі, якія ўважаюць, што Руская Праўда адносіцца ня толькі да Кіеўскай Русі, але гэтак сама і да Смаленску і да Ноўгараду. (Гл. В. Г. Гейман «Право и суд» у «История культуры древней Руси» (Москва-Ленинград 1951). Т. II, стар. 41).

53. Яе поўны тэкст з крытычнымі заўвагамі паданы ў «Памятники русского права» (Москва 1953). Вып. второй, стар. 37-54.

50. Troplong, op. cit. st. 5.

51. Troplong, op. cit. st. 76.

гавор з Рыгай і Готляндам, заключаны князем Мсьціславам Давідавічам у 1229 г. Хаця ён прысвечаны галоўным чынам рэгуляваньню гандлёвых дачыненняў паміж смаленскімі і нямецкімі купцамі — прадстаўляе сабою тып міжнароднага дагавору — мае ў сабе вельмі цікавыя артыкулы аб праступствах супраць маралі, адносна чужацтва і гвалту. Таксама поўна прадстаўлены ў ім артыкулы цывільнага права і судаўніцтва.

Маецца яшчэ адзін пазьнейшы дагавор Смаленску з немцамі, які адносіцца да 1240-50 г. Ягоны зьмест падобны да дагавору з 1229 г., але мае артыкулы аб спадковым праве, чаго ня было ў папярэднім дагаворы (54).

Яшчэ перш, бо ў 1210 г. была зроблена гандлёвая ўмова Полацку з Рыгай і потым падобныя ўмовы некалькі разоў аднаўляліся і дапаўняліся. Аб некаторых з іх захаваліся толькі ўспаміны (55).

Адносна судаўніцтва, дык з Смаленскага Дагавору (1229 г.) даведваемся аб новым спосабе караньня, аб заключэньні. Руская Праўда ўспамінае толькі аб такіх пакараньнях, як: штраф, латоп і разграбленьне. У Дагаворы-ж успамінаюцца яшчэ «пограб» ці «поруб» (вязьніца-зямлянка з

бярвеньнем на нагах пакаранага) і «жэлезы» (закуцьці). Яны мелі практыкавацца ў нас пачынаючы ад XIII-га стаг., хоць у летапісе з пачатку XI ст. устамянаецца ўжо аб заключэньні ў «паруб» (56).

Да іншых праўных памятнаў гэнае пары адносяцца яшчэ князёўскія даравальныя граматы розным інстытуцыям, пераважна царкоўным і вышэйшаму клеру. Характэрыстыка феодальнае эпохі ёсьць якраз наяўнасьць вялікіх магнатстваў, якія мелі свой пачатак у князёўскіх надзелах. Іх можна здэфініяваць, як інстытуцыі, пры помачы якіх сяляне групаваліся каля магнатаў царкоўных (біскупстваў, манастыроў), ці сьвецкіх уласнікаў вялікіх зямельных абшараў з тым, каб іх абаранялі ад вонкавых нападаў і каб атрымаць ад іх зямлю для апрацоўкі. Такія князёўскія надзелы былі пераважна імунітэтнымі і таму тэрытарыяльнае магнатства прадстаўляла сабою жыццёвую адзінку, унутры якое здавальняліся ўсе ейныя патрэбы: палітычныя, эканамічныя, сацыяльныя, юрыдычныя і рэлігійныя. Вось-жа свайго роду поўная аўтаркія.

Я. Сурвіла.

54. Гейман, назв. твор, стар. 48.

55. Іх пералічае В. Ластоўскі, Гісторыя крыўскае (беларускае) кнігі, Коўна 1926.

56. Гейман, назв. твор, стар. 59.

НА РЭЛІГІЙНАЙ НІВЕ

АДКРЫЦЦЕ МАРЫЙСКАГА ГОДУ

Так як было абвешчана энцыклікаю, аб якой успаміналася ў папярэднім нумары нашага часопісу, сёлета 8-га сынежня Сьвяцейшы Айцец Пій XII урачыста адчыніў ў Рыме Марыйскі Год. Апісаньне гэтае ўрачыстасьці глядзі ў рэпартажы А. Надсона на стар. 3.

АСУДЖАНЬНЕ ЛЮКСУСУ.

Сьвяцейшы Айцец прыняў 27 лістапада на асобнай аўдыенцыі ў Кастэль Гандольфо групу італьянскіх залатароў і, прамаўляючы да іх, пахваліў іхняе мастацтва, якое адказвае глыбокаму жаданьню чалавека даць артыстычную форму каштоўным мэталю, або каб упрыгожыць нейкую ідэю ці ўспамін. Але пры гэтай нагодзе Сьвяцейшы Айцец асудзіў «той люксус, які мае на мэце задаволіць толькі людскую пустую фанабэрыю і зьневажае цярдзеньне бедных і выклікае ў іх незадавальненьне».

100-ЫЯ ЎГОДКІ АПОСТАЛЬСКАЕ ПРАЦЫ САЛЕЗІЯНАЎ.

У італьянскім горадзе Туріне, сто тадоў таму сьв. Іван Боско (1815-1888), прыглядаючыся, як у гэты прамысловы горад наплывалі грамады моладзі і юнакоў ды аддавалі на бязьлітасную экс-

плаатацыю, амаль за бяспэнь свае маладыя сілы, пастанавіў дапамагчы сваім маладым суродзічам у наладжаньні жыцьця. Ён пачаў арганізаваць школы, у якіх моладзь магла здабыць нейкі фэх і тым самым, стаўшыся кваліфікаванымі работнікамі, атрымывала добрую заробную плату. Ад таго часу духовыя сыны сьв. Боско, айцы і браты салезіяне выпусьцілі мільёны кваліфікаваных работнікаў і прадаўжаюць гэтую акцыю цяпер. Сёньня ўва ўсім сьвеце яны маюць 600 прафэсыянальных школаў. Азначаючы 100-ыя ўгодкі гэтага шчаслівага пачыну ў паасобных краінах сьвету адбываліся адпаведныя ўрачыстасьці і выставкі.

ТЫДЗЕНЬ ФРАНЦУСКІХ КАТАЛІЦКІХ ІНТЭЛЕКТУАЛІСТАЎ.

Сёлета між 8 і 14 верасьня аб'яднаньне Францускіх Каталіцкіх Інтэлектуалістаў ладзіла ўжо шосты з чаргі свой Тыдзень. Гэтым разам праводная тэма Тыдня была: «Мадэрны сьвет і сьведасьць Бога». Агульнае зацікаўленьне Тыднем было вельмі вялікае. Выдатныя навукоўцы, іхныя актуальныя ўнятыя рэфэраты і самыя парушаныя тэмы зьбіралі праз увесь тыдзень толькі слухачоў, што адна з большых парыскіх саяў у пляны Мутуалітэ была заўсёды поўная.

КАТАЛІЦКАЯ ДЫЯЦЭЗІЯ ў ШТОКГОЛЬМЕ

У Швэцыі на агульны лік 6.800.000 насельніцтва ёсць толькі 21.000 каталікоў, і гэта ў большасці (13.000) чужынцы. Да гэтага часу яны кіраваліся Апостальскім Вікарыем у Штокгольме. Але сёлета, пасля таго, як Апостальскі Пасад стварыў каталіцкія дыяцэзіі ў Даніі і Норвэгіі створана так-жа і ў Штокгольме (9 лістапада) каталіцкую дыяцэзію для ўсяе Швэцыі. Першым штокгольмскім біскупам назначаны дагэтулешні Апостальскі Візітатар Я. Э. Іван-Эрык Мюльер.

Да 16 ст. Швэцыя была суцэльна каталіцкім краем, але пасля пратэстанцкае рэформы там каталіком было забаронена практыкаваць сваю рэлігію пад пагрозай сьмерці. Толькі ў 1837 г. было дазволена каталіком вызнаваць сваю веру, але

толькі чужынцам. Швэдам дазволена практыкаваць каталіцызм толькі ў 1866 г. і толькі 22.IX. 1951 г. скасавана рэлігійную дыскрымінацыю.

СЬВЕТАЧ У ПАХОДЗЕ ПРАЗ ЭўРОПУ

З нагоды Марыйскага Году каталіцкая моладзь Заходняе Эўропы арганізуе сьветачавую эстафэту, якая прайойдзе праз вольныя краіны Зах. Эўропы. Выйдзе яна з Люрду, дзе Я. Э. Тэас біск. Табр і Люрду 1-га траўня 1954 г. запаліць сьветач ад вечнае лямпады ў Люрдзкай базыліцы і перадасьць яго ў рукі моладзі, якая панясе яго праз краіну, што некалькі кілямэтраў перадаючы з рук у рукі. Гэткім чынам той сьветач прайойдзе праз Францыю, Гішпанію, Партугалію, Італію, Аўстрыю, Швайцарыю, Люксэмбург, Бэльгію, Данію, Ірляндыю і Англію.

БЕЛАРУСКАЯ ХРОНІКА

БАЦЬКАЎШЧЫНА.

Загульваньне з патрыятызмам

Весткі адносна рэлігійнага жыцця на Беларусі, якія апошнім часам зьявіліся на старонках «Журн. Маск. Патр.» сьведчаць, што ў гэтай галіне жыцця на абшары БССР адбываюцца нейкія новыя зьмены, сапраўдны сэнс якіх магчыма будзе ўбачыць хіба ў недалёкай будучыні. «Ж.М.П.» Нр. 8 падаў вялікі рэпартаж аб хіратоніі нованазначанага Бабруйскага яп. Мітрафана (Гутоўскага). Адбылася яна 5-га чэрвеня ў Менску і дзеля гэтага ў Менск прылятаў на самалёце міт. Мікалай (Круцікі), калішні экзарх Маскоўскага Патрыярха для Зах. Беларусі і Зах. Украіны. Мясцовым «праваслаўным» і ўрадавым прадстаўніком, якія яго сутракалі на лётнішчы, мітрапаліт між іншым заявіў, што ён ёсць сынам Беларускае зямлі (сам ён радзіўся ў Коўне, але бацькі былі беларусы) і ён хіратанізаваў новага япіскапа ў саслужэньні Менскага архіеп. Пігірыма і Смаленскага яп. Сяргея. Пасля хіратоніі на банкеце ў прысутнасці Г. І. Семёнава, упаўнаважанага па Справах Расейскае Прэваслаўнае Царквы пры Радзе Міністраў СССР па БССР, гаварыліся шматлікія прамовы, у якіх успаміналася нават «Беларуская Царква», «большая слава беларускага народу», «Савецкая дзяржава і Беларуская бацькаўшчына» —, што яны робяць усё для «нашае дарагое Бацькаўшчыны, на славу роднае Беларусі»... Словам беларускасьць падчырквалася, як ніколі дагэтуль у падобных абставінах. Праўда ўсё гэта канчалася заўвагамі, што без Расеі ні кроку і толькі ў яе зьбіймах беларусы маюць такое «шчасьце». Дзіўнае ўсё гэтае загульваньне з беларускім патрыятызмам, калі нават новахіратанізаваны «япіскап» ня ёсць беларусам, але з паходжаньня украінец (родам з Валыні), аднак, відаць, эрусыфікаваны. Трэба думаць, што не бяз дай прычыны савецкія

дзяячы пачылі біць па струнах беларускага патрыятызму ў рэлігійным жыцці.

Далейшае вылюдненьне Беларусі.

Звычайна штогод менская камуністычная газэта «Звязда» на пачатку школьнага году падавала колькасць вучняў у школах БССР, але летась яна чамусьці аб гэтым прамаўчала. У Нр. 52 нашага часопісу была зьвернута ўвага, што такое маучаньне ёсць грозным знакам і сёлета пры нагодзе зацьверджаньня бюджэтаў СССР і БССР выявілася, што дагадка нашага часопісу была больш чым абаснавана. «Звязда» і «Правда», пішучы спраздачы аб прамовах дэлегатаў, падалі да ведама, што ў 1953 г. у БССР лічылася ўсяго 1.375.000 вучняў. Каб усьведаміць, аб чым сьведчыць гэтая цыфра, трэба прыпомніць, што ў 1952 г. было 1.426.000 вучняў ў 1951—1.466.000. а ў 1949 — 1.490.800. Калі-б гэтае штогодняе зьменшаньне школьнікаў было выклікана толькі калішнімі ваеннымі падзеямі, дык-бы напэўна савецкія газэты аб ім зрабілі-б хоць зацемку, але відаць, што найбольшаю прычынаю гэтага жахлівага зьменшаньня ліку школьных дзяцей ёсць масавае вылюдненьне Беларусі.

Колькі ёсць ВНУ ў БССР?

Якое безгалоўе пануе ў школьніцтве на абшары Савецкае Беларусі можна бачыць з таго, што нават самыя сучасныя тамтэйшыя верхаводы ня ведаюць колькі ёсць у БССР Вышэйных Навучальных Установаў. Сакратар горадзенскага абкому казаў ў Маскве 8-VIII, што іх ёсць 29; міністар фінансаў Коханаў казаў у Менску 18-VIII, што іх ёсць 30, а міністар культуры Рыгор Кісялёў таго-ж дня і ў той-жа салі паседжань дэпутатаў казаў, што іх ёсць аж 32. Гэтак сама і лік бібліятэкаў, кіноўстановак і інш. кожны падаваў на свой лад Ня дзіва пасля гэтага, што ў

такіх міністраў якія ня ведаюць, колькі маюць універсітэцкіх установаў у сваёй дзяржаве іхныя падуладныя яшчэ «мудрэйшыя». «Звязда» № 160 з 9-VII наракае, што ёсць ня толькі шмат настаўнікаў, але нават інспектароў невукаў, якія «ня маюць належнага пэдагагічнага вопыту і нават адпаведнай адукацыі».

Назад у вёску.

Да апошняга часу па ўсім СССР і асабліва ў БССР у прымусовым парадку, паводля вызначанага кантынгенту, высковае жыхарства высылалася ў гарады. Але вось сёлета 7 верасня зьявілася пастанова ЦК Камун. партыі «Аб мерах далейшага разьвіцця сельскай гаспадаркі СССР» і пачаўся адваротны працэс. З нумару ў нумар менская «Звязда» пачала публікаваць «патрыятычныя» лісты калішніх трактарыстаў, аграномаў і пад. з прасьбамі паслаць іх назад на працу ў вёску. На доказ, што гэта рэбішча з «вялікім энтузіязмам і радасцю» зьмяшчаюцца шматлікія фатаграфіі тых «патрыётаў» з усьмехненымі абліччамі.

АўСТРАЛІЯ.

Мажнародная выстаўка ў Пэрт.

«Міжнародная Ліга Добрае Волі ў Зах. Аўстраліі» ладзіла сёлета між 26-30 кастрычніка ў Пэрт вельмі цікавую міжнародную выстаўку мастацтва, у якой удзельнічала 16 народаў і сярод іх беларусы. Беларускі адзьдзел энайходзіўся між адзьдзеламі Кітаю і Югаславіі і стараннем майсцовага Адзьдзелу Задзіночання Беларускіх Вэтэранаў быў наладжаны вельмі ўдала. Асабліва вабіла да сябе вока глядачэў і аб'ектывы фотоапаратаў беларускія народныя тканіны і ўзоры вышывак. Посьпех выстаўкі быў вялікі і шматлікія глядачы з добрымі ўспамінамі аб ёй шырока разьнясуць добрае імя Беларусі.

БЭЛЬГІЯ.

У студэнцкай грамадзе.

Беларускае Студэнцкае Згуртаваньне ў Лювэне адбыло дня 2-га лістапада свой гадавы сход, на якім пасля справаздачы ўступаючай управы і дыскусіі быў запрошаны на ганаровага старшыню БСЗ а. Робэрт ван Каўвэлярт а звычайным старшынёю выбраны Я. Запруднік, які сабе дабраў управу ў складзе: заступнік старшыні — Т. Цімафейчык, сакратар — П. Урбан, скарбнік — Л. Віньніцкі, адміністратар — М. Ягаўдзік. На чарговым сходзе 10-XI гэты склад управы адобра на і намечана плян працы на бягучы акадэмічны год.

З. Ш. А.

На арганізацыйнай і міжнэрожнай ніве.

● З пачаткам 1954 г. Літаратурная Сэкцыя пры Беларускам Інстытуце Навукі і Мастацтва пачне

выдаваць непэрыядычны літаратурны часопіс. Да гэтага часу на эміграцыі выходзіла аж 5 назоваў беларускіх літаратурных часопісаў, але вось ужо мінае тры гады, як не паказваецца больш і той з іх, што быў найбольш жывучым.

● Прадстаўнікі Беларускага Студэнцкага Таварыства і Саюзу Украінскіх Студэнцкіх Таварыстваў мелі 17 кастрычніка супольную канфэрэнцыю ў Нью Ёрку ў справе супольнага і згоднага інфармаваньня вольнага сьвету аб вызвольных змаганьнях Беларусі і Украіны і аб супрацоўніцтве ў змаганьні супраць маскоўскае дыктэсыйнае акцыі. Атмасфэра ўзаемнага зразуменьня, якая панавала на канфэрэнцыі, дае надзею, што яе пастановы не астануцца на паперы.

● Сябры Беларускага Студэнцкага Таварыства ўдзельнічалі сёлета 11-га сьнежня на вечары ладжаным Міжнацыянальным Клубам жаночага каледжу пры Унівэрсытэце ў Нью Брунсвіку. Пункты праграмы, выкананыя беларускімі студэнтамі, зрабілі глыбокае ўражэньне на ўсіх прысутных.

● На Канфэрэнцыі Свабоды Міру, якую з ініцыятывы некалькі амэрыканскіх палітычных дзеячоў, ладзілі сёлета 4 і 5 сьнежня ў Вашынгтоне палітычныя, грамадзкія, прафэсійныя і рэлігійныя арганізацыі З. Ш. А. удзельнічалі прадстаўнікі 50 арганізацыяў. У ёй актыўны ўдзел прымалі прадстаўнікі Беларуска-Амэрыканскага Задзіночання.

● Угодкі Слуцкага Чыну беларусы з Нью Ёрку і ваколіц азначалі 6 сьнежня. Таго дня раніцаю яп. БАПШ Васіль адслужыў у царкве сьв. Тройцы паніхіду за ўсіх палёглых змагароў за волю Беларусі, а папалудні таго дня адбылася ў аднэй з саяў у Корнэгі Гол урачыстая акадэмія. Адчыніў яе старшыня Нью Ёрскага Адзьдзелу Згуртаваньня Беларускіх Вэтэранаў Б. Данілюк і пасля прывітальных прамоваў і адчытаньня тэлеграмаў быў прачытаны прынагадны рэфэрат. Закончылася акадэмія багатай і добра выкананай мастацкай часткай.

ІТАЛІЯ.

Між багасловаў.

Сёлетні акадэмічны год група беларускіх багасловаў у Рыме распачала ў ліку чатырох чалавек. Трох з іх студыюе ў Грэгарыянскім унівэрсытэце і адзін працуе над дакторскай тэзай ва ўсходнім Інстытуце. Варта зазначыць, што Грэгорыянскі унівэрсытэт зьяўляецца найбольшым каталіцкім унівэрсытэтам у сьвеце і якраз сёлета ён урачыста азначаў 400-годзьдзе свайго існаваньня.

НЯМЭЧЧЫНА.

З жыцця студэнтаў.

Пасля таго, як з хваляю эміграцыі з Нямеччыны былі паразьезджаліся так-жа і беларускія

студэнты ўсе беларускіх студэнцкія арганізацыі былі або афіцыйна развязааны, або практычна самі перасталі існаваць, аднак беларускія студэнты не пакінулі зусім нямецкіх універсітэтаў і сёлета ў Бонні знайшоўся гурток беларускае студыюючае моладзі і, навязваючы да традыцый мінулых гадоў, з днём 1-га жніўня яны аднавілі Згуртаваньне Беларускіх Студэнтаў у Нямеччыне.

ФРАНЦЫЯ.

У міжнароднай работніцкай арганізацыі.

У памешканьні Хрысьціянскага Сындыкату ў Парыжу 5 і 6 сьнежня адбылася другая сесія Міжнароднага Саюзу Хрысьціянскіх Работнікаў. Уцёкачоў і Эмігрантаў (S. F. T. C.) у якую ўвайходзяць: баўгары, беларусы, латышы, летувісы, мадзьяры, палякі румыны, славакі, сэрбы, украінцы, харваты, чэхі і эстонцы. Галоўным пунктам праграмы была падрыхтоўка да чарговага кангрэсу. Беларуская дэлегацыя ў складзе трох прадстаўнікоў М. Наумовіча, В. Міцкевіча і М. Лысукі прыймала актыўны ўдзел у нарадах. Уканды сесіі дапоўнена склад управы Саюзу і ад беларусаў увайшоў у ўправу В. Міцкевіч на становішча віцэстаршыні.

У чэсьць тых што адыйшлі.

Беларусы з Парыжа і ваколіц грамадна зьявіліся дня 15 лістапада ў беларускую капліцу пры царкве Сан Сюльпіс, каб памаліцца за тых, што злажылі сваё жыцьцё ў Слуцкім паўстаньні і за першага гэнэральнага сакратара АБРФ інж. Л. Рыдлеўскага — так-жа случчака. Пасьля Службы Божэе была яшчэ адпраўлена паніхіда ў іхным намераньні. Чырвоныя ружы на тэтраподзе, мігценне свечак у руках прысутных і шчырая малітва на вуснах лучыла ўсіх у адну вялікую сям'ю, якая перажывае глыбокі сум, але мае яшчэ глыбейшую веру ў лепшую будучыню беларускага народу і імкненьца да тае будучыні коштам нават найбольшых ахвяраў.

Таго-ж дня папалудні ў салі Хрысьціянскага Сындыкату гэнэральны сакратар АБРФ М. Наумовіч адчыніў урачыстую акадэмію і, ўшанаваўшы памяць загінуўшых змагароў і інж. Рыдлеўскага хвілінаю моўчанкі, перадаў слова В. Міцкевічу, які пераказаў гісторыю Слуцкага Паўстаньня. Аб значэньні Слуцкага Паўстаньня зьмястоўнае слова сказаў М. Наумовіч, а наступна Ал. Яцэвіч калішні случчак падзяліўся ўспамінамі аб некаторых менш ведаемых момэнтах з Паўстаньня. На заканчэньне быў прачытаны з газэты жыцьцяпіс с. п. інж. Л. Рыдлеўскага. Яшчэ ў мінулым годзе ён сам ўдзельнічаў у гэткай-жа акадэміі ў той-жа салі; між прысутнымі ня было ніводнага, каму-б ён у прыгодзе не прасьцягнуў руку помачы, дык ня дзіва, што слухаючы ягоны нэкралёг, не адзін уціраў нявольна набегшую сьлязу. На прапанову Ул. Шыманца прысутныя сабралі на памятник для інж. Л. Рыдлеўскага 18.400 фр.

У Ля Крэзо.

Беларуская група ў Ля Крэзо з неслабеючай актыўнасьцю дзейнічае ў грамадзкім жыцьці. Сёлета 11-га лістапада дэлегацыя ад мыйсцовага адзьдзелу АБРФ ўдзельнічала ў традыцыйным францускім паходзе з нагоды вызваленьня Францыі і злажыла вянок з бел-чырвона-белай стужкай на гробе нязнанага жаўнера.

Азначаючы 33-ія ўгодкі Слуцкага Паўстаньня была наладжана ў салі мыйсцовага мэроўстава сьвяточна акадэмія, на якой акрамя беларусаў былі так-жа прадстаўнікі ад украінцаў і баўгараў. На праграму акадэміі злажыліся: рэфэрат на тэму дня і дэкламацыі патрыятычных вершаў.

Бібліяграфія

周毅卿

Chow Yih-Ching La philosophie morale dans le néo - confucianisme (Tcheou Touden-Yi). Avec préface de Paul Demiéville. Presses Universitaires de France. Pares 1954, f. 8°, star. XV + 230.

Гэта дакторская тэза, якую выдатна з пахваляю абараніў пачынаючы кітайскі вучоны а. Джоў у Парыскім Унівэрсытэце ў Сарбоне. Яна тым вартасная, што ясна выяўляе глыбокія мэтафізычныя асновы маральных прынцыпаў, якімі кіраваліся ў сваіх паводзінах, калішнія кіруючыя пласты найбольшага ў сьвеце кітайскага народу ў часе ягонага наймагутнейшага разьвіцьця. Сфармуляваў тыя прынцыпы філязоф Джоў Туэн-І (1017-1073), ператвараючы тым самым старую маральную навуку Конфуцыя ў філязафічна-маральную сыстэму.

Чытаючы гэты твор і ўсьведамляючы сучасны стан Кітаю, ня цяжка бачыць, што для бязупыннага разьвіцьця народу неабходна мець заўсёды даптыў сьвежых духоўных сілаў, якія чэрпаюцца з надпрыродных крыніцаў. «Маральнасьць ня можа абыйсьціся бяз помачы з неба», кажа аўтар. А бяз тае сьвежае крыніцы нават у найбольшых народаў можа стацца катастрафальны застой. Аўтар упэўнены, што чалавецтва ў будучыні йдзе да таго, калі адзінаю поўнасьцю вартаснаю маральнасьцю для ўсяго чалавецтва, а тым самым і для Кітаю, будзе хрысьціянская маральнасьць.

Л. Г.

S. Josaphat hieromartyr. Documenta Romana beatificationis et canonisationis. Vol. I. 1623-1628. Collegit... P. Athanasius G. Welykuj OSBM. Romae 1952, f 8°. Star. XXX° + 306. «Analecta OSBM» Series II, Sectio III.

Якраз, калі ад некаторага часу з розных асяродзьдзяў узніаліся і яшчэ цяпер вядуцца ўзмоцненыя спробы ачарніць асобу сьв. Ёзафага, праца а. Вэлькага зьявілася больш чым актуальнай і

Кнігі, прысланыя сёлета у рэдакцыю

(Працяг з вокладкі стар. 2)

Родзевіч Л., Збынтэжаны Саўка. Жарт у адной дзеі. Ратат. выд. ЗБМ. Монтрэаль 1952, ф. 8° стар. 11.

Гаврилов М. Н., Иже во святых отца нашего Льва Великого папы римского жизнь и учение. Изд. «Жизнь с Богом». Брюссель 1952, ф. 8° стар. 48.

Гаврилов М. Н., Ватикан, война и мир. Брюссель 1952. ф. 8°, стар. 28.

Дидимов П., Пути Господни неисповедимы. Брюссель 1952, ф. 8°, стар. 44.

Каррель А., Путешествие в Лурд, Брюссель 1951, ф. 8°, стар. 20.

Соловьев Вл., Русская Идея. Изд. «Жизнь с Богом». Брюссель 1952, ф. 8°, стар. 32.

Biealaruski Kalendar na 1954. Zadzinocannie Bieloruskich Veteranau u Australii.

Belorussia y los Belorrrusos en la Republica Argentina. Buenos Aires 1953, f. 8°, st. 76.

Cieker Josef d-r, Odgovornost Zapadu u pitanju podjaremljene Evrope. Madrid 1953, f. 12°, st. 47.

Chow Yih-Ching d-r, La philosophie morale dans le néo-confucianisme (Tcheou Touen-Yi). Presses Universitaires de France. Paris 1954, f. 8°, st. 23.

El octavario par la Union de las Iglesias y el dia del Oriente crestiano. Granada. f. 8°, st. 26.

Jurcic Joseph, Georges Koziak. Janissaire Slovène. Traduit du Slovène par l'Abbé F. Kolednik. Sherbrooke, Qué. 1950, f. 8°, st. 168.

трэба яе прывітаць з вялікім задаваленьнем. Да гэтага часу было надрукавана некалькі паважных кніжак аб сьв. Ёзафаце ў розных мовах, але знайсці іх сёння вельмі цяжка, хоць іх патрэбнасць адчуваецца больш чым калі. Праўда а. Вэлыкі замяст абшырнае біяграфіі сьвятога распачаў публікацыю дакументаў і да таго ў лацінскай мове; здавалася-б, што гэта сухі і малакаму даступны матэрыял можа ня зусім адказвае патрэбам часу, аднак у сапраўднасці аўтар зрабіў найлепшае, што агулам мог зрабіць, бо дакуманты маюць сваю асаблівую мову. Ніводнае нават найпрыгажэйшае слова ня можа быць так моцным, як мова дакументаў. Яны ў сваім сьвятле паказваюць кожнаму велічную постаць сьвятога Ёзафата, ягоную бязьмежную любоў да народу і шчырую адданасць Каталіцкай Царкве з заўсёднаю гатоўнасцю аддаць усё, нават свё жыццё за свае рэлігійныя перакананні. Адначасна тыя-ж дакуманты выяўляюць, як нягоднымі спосабамі карыстаюцца тыя, што намагаюцца ачарніць імя сьвятога, як яны перакручваюць факты, а нават сьведамі іх фальшуюць, напр., некаторыя сказы з лісту канцлера Льва Сапегі.

Дакумантальную частку кнігі папярэджае кароткі але зьмястоўны ўступ. З прыемнасцю трэ-

Kristian A. A. The Right to Self-determination and the Soviet Union (East and Est). London 1952, f. 8°, st. 80.

RR. PP. Kurylas Bohdan et Boscaert C.SS. R., Lettres sur l'Ukraine. Mons. Tome I. 1949, Tome II, 1953, f. 8°, st. 136.

Mikus A. Joseph. La Slovaquie. Individualité politique de l'Europe Centrale. Paris 1952, f. 12°, st. 32.

Morillo Santiago S. J., Las Iglesias Cristianas de Oriente, Granada 1946, s. 158.

Ortez de Urbina Ig. S. J., San Ignacio de Loyola y les Orientales. Ed. CEOR. Madrid 1950, f. 8°, st. 89.

Otzoup Sergio, Iconografia bizantina y rusa a traves de los siglos. Ed. CEOR. Madrid 1951, f. 12°, st. 25.

Primi incantenati... Libro bianco sulla persecuzioni relegiosa in Ukraina. Roma 1953, f. 8°, st. 80.

Mohedano Hernandez Jose Mara, La Iglesia del silencio. Ed. PYLSA. Madrid 1953, f. 12°, st. 161.

Sacrements sources de vie. L.F.A.C.F., Paris 1952, f. 12°, st. 109.

Schraijvers Jos. C.SS.R., L'histoire merveilleuse de sœur Varvara. Louvain 1949, f. 8°, st. 200.

P. Athanasius G. Welykyj OSBM, S. Josaphat Hieromartyr. Documenta Romana beatificationis et canonisationis. Series II. « Analecta OSBM » Sectio III. Vol. I. 1623-1628. Romae 1952 f. 8, st. XXXI + 306.

ба падчыркнуць, што ў ім аўтар выяўляе аб'ектыўны падыход так да палзеў на Украіне, як і на Беларусі. Толькі адносна тэрміналогіі беларусы будуць мець абаснаваныя засьцярогі, бо аўтар для азначэння Беларусі ўжывае два словы: Alba Russia і Belorussia. Адно аўтар бярэ з самых дакументаў, а другое, відаць, утварыў сам(?) па аналогіі да падобных словаў цяпер спажываемых у французскай і гішпанскай мовах. Гэтае новаўвядзенне ня зусім іначаслівае і бадайшто непагрэбнае, бо апошнім часам у лацінскай мове для азначэння Беларусі найчасцей ужывалася слова Alboruthenia, відаць аўтар аб гэтым ведае, бо ўжывае яго на стар. XXII для азначэння беларускае мовы, было-б лепш, каб ім карыстаўся выключна Зразумела, што гэтая засьцярога не адносіцца да тэрміналогіі ў самых дакументах.

Агулам трэба сысьвердзіць, што а. Вэлыкі зрабіў, сваю пранаю вялікую прыслугу для беларускіх і украінскіх гісторыкаў і асабліва для гісторыкаў Царквы, выканаўшы для іх немалую мурашкавую працу ў збіранні дакумантальных матэрыялаў. Астаецца толькі пажадаць, каб хутчэй з'явіліся далейшыя томы гэтае вартаснае працы.

а. Л. Г.

